

ৗৗৗ ৗৗৗ ৗৗৗৗৗৗৗ  
শামু নঙ হৌগৎলু

থোকচোম থোইবা সিংহ




ଓଡ଼ିଆ ଶାସ୍ତ୍ରୀ  
ଶାମୁ ନଂ ହୌଗଂଲୁ

# Samu Nang Hougatlu

A collection of Manipuri Poems Written & Published by

Th. Thoiba Singh

Samushang Uku, Uripok, Lamboikhongnangkhong



Year of Publication : 2012

Number of Copies . 1000

Price Rs 80/-

Copy Right Th Thoiba Singh  
Samushang Uku, Uripok, Lamboikhongnangkhong

Type setting Kh Sunder Singh  
Uripok Naoremthong  
Takhellambam Leikai, Imphal

Printed at Ching-Tam Press  
Uripok Naoremthong  
Takhellambam Leikai, Imphal

## বাহৌদোক্

শৈরেং ইবা ঐঙোলদি ঈচেল হ্জৎনা ইরোইবনি। অদুদি করিগী শৈরেং ইরি। ইনাও ইবুংঙো হেমচন্দ্রগী চাঙ-তম প্রেসতা লাইরিক নম্বা যাওদুনা লৈবনি। তিন্না-তিন্নরুবা হায়দুনি, লাইরিক্কা লোয়নদুনা লৈবদগী জয়-কৃষ্ণ হায়দনা শৈরেংদা খুং-থাবনি। হৌজিক্কী মণিপুৰী শৈরেংগী মচৎ করিনো ঐহাক খঙ্জদে। তাবদা পাবদা নুংঙাইবা, অর্থদগী খরা হেন্না পিবা হায়বসিদা যুমফম ওইরগা মাদুনা ইজবনি। লাইরিক ওইনা ফোংদোকপা ওমজরিবসিমক ইবুংঙো হেমচন্দ্রগী মতেংদগীনি। শিংঙল্লরোইদবা লমন তোনশিল্লবনি। “করিগুন্না খরা হায়যু, করিগুন্না খরদি ইয়ু” হায়না তোয়না পুক্রিং খৌগৎপিখিবা ওজা-গুরু, মরুপ-মপাংশিংবু পাংদ্রবনা খক কাওজদে। পুঙ্গিগী কাওজরোই। শৈরেং খরদি ইরৈবাক পাউচেগী নোংমাইজিংগী সাহিত্যগী লমায়দা ফোংবীত্রে। তারিখকা কোন্ননা হাপচরি। লাইরিক ওইনা অমুক ফোংদোকপদা অয়াবা পীবিবগী ইরৈবাক পাউচেগী এদিতরবু তৌবিমল খংবা উচ্চরি।

অইবা

থোকচোম থোইবা সিংহ

শামুশঙ উকু, উবিপোক

লম্বোইখোংনাংখোং

১১ মার্চ ২০১২ ইং



## স্নাতকম ডাকপা

- |  |                                     |
|--|-------------------------------------|
| ১. কে য়োই ১                           | ২৮. নকশিহুদা' সুম- সুম ৩৯           |
| ২. অকিবা যত্ ২                         | ২৯. লৌডবা ১ সুং যন্তি ৪১            |
| ৩. নহারোলগী তুং ৪                      | ৩০. হৌজিক্ মতম্‌সি ৪৩               |
| ৪. মীরাম লৈডাক ৫                       | ৩১. ঈচাও ৪৫                         |
| ৫. যুম ইল্লকপা ৭                       | ৩২. মশক্ উদবা নোংমৈ চিন্দোন্ ৪৭     |
| ৬. শিংনবা য়াও মচা ৮                   | ৩৩. ঐষোয় ইয়াল লৈরে ৪৮             |
| ৭. ওসিগী মালেম ৯                       | ৩৪. খুজানি, ঐসু লমদম্‌সিগী মচানি ৪৯ |
| ৮. অচং অশি ১১                          | ৩৫. মরৈবাক্ নিংবা ৫১                |
| ৯. অখৌবশিং নিংশিং নুমিং ১২             | ৩৬. লৌরোক্ পাহা ৫৩                  |
| ১০. নিংতম ঈহৌ ১৪                       | ৩৭. লমদা ধাংজ ৫৫                    |
| ১১. তম্পাঙী অঙাং ১৫                    | ৩৮. ঐগী ইচানা মীগী মচা ওইখিবা,      |
| ১২. অচিকপা অহিং ১৬                     | ইমগী পাক্কনদেম লারো-লাও ৫৭          |
| ১৩. ওমথৈ শহর ১৭                        | ৩৯. য়েমিংথা য়েমিংথা,              |
| ১৪. মরুপ অমা লৈরম্মী ১৯                | থহায়গী য়েমিংথা ৬০                 |
| ১৫. নোংথাঙদি কুপয়ে ২১                 | ৪০. লাইরৈপাক্কি ইমৈপাক্ ৬২          |
| ১৬. অটৌবা ফিজোল ২২                     | ৪১. ঐষোয়' ইবেতোদী ৬৫               |
| ১৭. জগোই শাবী ২৩                       | ৪২. ঐ কপ্‌নিংই ৭০                   |
| ১৮. মংফমগী অচিকপা ২৫                   | ৪৩. লম্‌ফেল পাং ৭৩                  |
| ১৯. শামু নঙ্ হৌগংলু ২৬                 | ৪৪. মঙারক্ কানবী ৭৬                 |
| ২০. নুমিংকী মখোইদা ২৯                  | ৪৫. তপ্তা লাক্‌লে ৭৯                |
| ২১. নোংঙাল্লকপদা ৩০                    | ৪৬. ঐনা শিরগা ঐগী থহায়না ৮৪        |
| ২২. নিংশিংলুবদা ৩১                     | ৪৭. খোঙশাল্লিবি ৮৭                  |
| ২৩. ফক্‌বা উনিংহা নুংশিবা য়েংনিংহা ৩৩ | ৪৮. হাওনু সামমু সাকবী ৯৮            |
| ২৪. খোংচং ৩৫                           | ৪৯. চেক্‌লা পাওজেল্ ১০৫             |
| ২৫. কাইনড্রবা তুংলা ৩৬                 | ৫০. নোংচুপ খোঙ্ ১১২                 |
| ২৬. উচেক ৩৭                            | ৫১. সুগনু ইহানবা, সুগনু লোইখাবা ১১৭ |
| ২৭. যৈরান্‌দী ৩৮                       |                                     |





## কে য়োই

?' হয়া হে হে

পলেম পীমিং মাংলববু

খুয়োই লৈমা থানা

পলেম পী শকপা

পছৌ পামিং মাংলববু

লোইয়ম রাংঙম লৈনা থানা

পছৌ পা শকপা

লৈরক খোংলেন মরিল তংলববু

লৈরক চেমা- তান্না খোংখঙবা

লময়াই পুঙমিং মাংলববু

লময়াই চেমা তান্না পুঙখঙবা

চাঙয়া খেনমিং মাংলববু

চাঙয়া চেমা-তান্না খেনখঙবা \*

লাইওইরবা বাকমাশিংগী খুয়াখাদা চংজরি

নপাওমেন্ থুমথোইবা, নয়াথং মাংদববু

ইকোকথক্তা থমজদুনা, ইথানুংদা কোঞ্জদু

ফক্লাং লোঞ্জানুংদা মদোম বারীবা

তোল্লবনা, নচংপু নতৌবু

বায়না তাংনা ইজবনি,

খৌজাল লনকুবীয়ু।

## অকিবা মঙ্

হৌজিক, অমুক মিপাইনিংঙাই লৈত্রে  
 অকিবা মঙ্‌দুগী  
 হন্দক্তি লিগ্না চাকত্রে  
 হুগী চৈনা খাংলি  
 অদুনবু শিহুখিবান  
 অঙাংবা ঈথেং  
 কুইনদগী, অম্বা-ঈনা কৌদিবা।

করম্মো, কবম্মো  
 লৌরি যিমফম কার্নি  
 লৈপাক লাইশঙ কুংনি  
 শেৎনা খাইনা কুইনি।

কিখিবা মঙ্‌দো,  
 তিং শোল্লবা মীয়ামগী  
 হৌনক্‌বা যাওদবা ঈহৌনি  
 লমমৈগুম শন্দোকখি  
 মিৎনা কুপ্পদা মায়গৈ থুংনা  
 কৈনোদা, কনাগী নুপী-অঙাং  
 হনু-হনা খাত্তা  
 অশোন-অনা থিদা  
 লেপ-পৌ থুল্লবা  
 মীয়ামগী ঈচাওনি  
 কেক্রুপাল নমখাইথ্রবা।

মংগুস্বগী পুং-শেমা নিনখি  
 পোংলোইবগী মৈখু-মৈরিনা মমখি  
 থম্মোয়সু নোংদোনসু তুনা  
 মালেন্না মিপংই না য়েংনখি  
 মৈরি থোক্লা ঙ্গাঝুবা মণিপুর।

করম্মো, করম্মো  
 লৌরি য়িমফম কানি  
 লৈপাক লাইশঙ কুংনি  
 শেৎন-খাইনা কুইনি  
 তৌইগুম শাগৈ মশা থাইহেদে।  
 অদুনবু, শোক্লাবা শাগুম চৈনা খাংদুম খাং  
 তুঙ্কচবগী মৈদু খাচিকুম চিক্লা  
 পিরেল খকমাতা মুৎতুম মুৎখি।

হৌজিক, অমুক মিপাইনিংঙাই লৈত্রে  
 অকিবা মঙদুগী  
 তুরেল মোংবা য়িগুম তৎনদা  
 মীরোল অমগা মীরোল অমগা  
 চেৎলবা য়িমফমদা লেপলিবা  
 য়োইবু য়োইহেনবা পোইরৈ মীরোলসিনা  
 থৌরি, লৈমাইসিগী মচাশিংদা  
 সনাগী মীরোল অমগী।

## নহারোলগী তুং

হোৎনবা কনবা থরায় য়াওবা  
 নিংথিনা তলুবা মইরোয়শিং  
 মকোক মথং তাবা মীথোই মীহেনবশিং  
 পুম্মমক্কা শিংথানৈ কলক্কাই  
 লংলবা পুম্মি অমনা মথোয়বু ঙাইরি  
 জাতীগী তুংগী য়ুম্মীবেলনি।

পুক্কাই হকচাং তশেং-তশেংবা  
 শান্নপুংদা মমাম্নবা লম্বা পারিবা  
 চোকথবা নাইদবা, থৌনা লৈবা শান্নরোইশিং  
 জাতীগী লননি, মীয়াম হুপ্পা নুংশি থাগৎনৈ।

লানফমদা মাংজিন থাবা  
 অশি-অচংগী ঝাংমদা শোকুরিবা  
 খংবিদ্রবা লান্মীশিংগী মংফম লৈরোনথক্তা,  
 নিংতম্বনা মতোন চোংই;  
 মথোয়গী থৌনাদুনি  
 মতম লৈতনা কৌরিবা  
 মীথা পোনবা জাতী অমগী॥

## মীয়াম লৈঙাক

লঙ্গীয়া মচা কম্বায়া  
 মলিং খিঙমদা খাঙুথক্তা লুপখি  
 তোৱৈ ঈৱৈদ মতমগী;  
 লেমহৌবা স্বরদুনা  
 কুম অমগী মশক লেপ্লি  
 যুগ অমগী মশক লেপ্লি  
 চঙ থোকপা ঘীওই স্বরতনা  
 অদুগা ওইরকই  
 ইতিহাসকী পদ্মপ অমা।  
 মীয়ামদি মীয়ামনি চপ্ মায়ে  
 মফম খুদিং মতম্ খুদিং।

অনৌবা যুগ অসিগী  
 অহানবা মীৱোলনা  
 লেঙ-লেঙ চং হৌরকই  
 অয়ুক নুংখিল নুমিদাংবাই  
 নুমিৎ চুল্লমা  
 অদুগা  
 নুমিদাংদসু নোংঙাল্লমদাই যৌনা  
 অহিং চুল্লমা  
 মমঙ-মহা ওই  
 মুকম-মকম শোন হৌরকই।

কিখি কিরুম শুশা-শুশা  
 চিরোন তৌনরস্বদগী

সুম- সুম নিনখংলকই  
 হৌ'-হেনগংলকই, খোঞ্জেন্দু  
 যান্নবা খোল্লাও ওইরকই।  
 অদুদগী শিনি-নানি খুঁদনা  
 কস্থি থোক্কা হৌনা-হৌনা লাওরকই।

নিংতম্বা মীখা পোনবা  
 খজিক্তবু নিংশিংলুদে কনামত্তনা;  
 ঈ মরিক অমত্তা তাদনা মীয়ান্না  
 পামজনা পুরকখি মীয়াম লৈঙাক।

ঙসিদি, মীয়ান্না পামজনা পুরকখিবা  
 মীয়াম লৈঙাক্তা  
 মীয়ামগী এসেমল্লি হোল  
 মৈ থাই মীয়ান্না  
 ঙমখৈ কনবগী ঈহৌদা।

তঙাইফদ লৈবাক্কী ঈহৌ খুদিংগী  
 অঙাংবা ঈখেং শিন্ত্বি  
 লৈমায়সিগী নহাগী লোন্না  
 খঙবিদ্রবা নারক মোংশোংদসু  
 অমুবা ঈনা কংশিল্লি।

লৈকাই খুদিং  
 যুমথোঙ লেঙনা তিন  
 খুত্তা মৈরা পায়দুনা  
 য়ুম্বুরেলবী ইমাশিংনা  
 অহিং মিংশেন খাংলি  
 থম্মোয় ইহ্ন ফাওনরি  
 চৈনা খাংলিবা ইমা মণিপুৰ।

## যুম হল্পকপা

যুম য়োরে  
 হিপ্নিংলে  
 হেক হিগ্নগা তুমথগ্নগনি।  
 অঙাং ওইরিঙে  
 হরাও-নুংঙাই  
 মনিং তমজম্বি, নুংশিদ।

কপ্ লাওরিগ্নিংসে  
 নুংশিবা ঙাক্নিকো  
 য়ামস্ত্রেদ।

ইমাংমক্তদা  
 শং-শং উনা  
 মতৎ মতৎ তৎলা হকচাংসে  
 নহান্দগী য়েংনিংদদুনা য়েংদ্রবনি;  
 লোয়নমক চাকস্ত্রে  
 উৎ ওনস্ত্রে,  
 অতিয়াথক্ত  
 পারবা লৈচিনখক্ত ঙায়হৌরে।

তুমিন লৈস্ত্রে  
 ইংনা পোংথানস্ত্রে।  
 মংফমদা  
 শাবগা থুগাইস্ত্রদৌবা  
 নিংশিং ফুরা অমগী  
 অমুক খৌরাংলিত্রা!

## ଶିଂନବା ଯାଓ ଯଚା

ସବୁକ ତମ୍ବା ଯାଓ ଯଚାଦୁ  
 ଓସିନି  
 ସମିଂ ଝିଂମ ଓଂସ୍ତେ  
 ଅକନବା ଝିଂନେନା ଚେଷ୍ଟିବା  
 ନୁଂଜାଓଶିଂ ଶଂଦ୍ରିକ ଯେଂଇ ।  
 ଲେରାଈ ଚାଂଦୋନ୍ଦା ଲେମ୍ବୁନା  
 ଶିଂନରକଈ କୈଶାଳଦା ଓନଶିନ୍ଦୁନା  
 ତାଓ କୈଶାଳ!  
 ଐ ଝିଂଶିଂସି ଥଡୁନା ଚାଓରକପନି  
 ଐ ଝିଂଶିଂ ନୈଧାଈଦେ  
 ଯାଓନି କୈନୌନୁଂଦ  
 ଝିଂଶିଂ ନୈଧାଈଦେ,  
 ଅଦୁଗୀସୁ ସଂସକ୍ତା  
 ଝିଂଶିଂସି ଚେକ୍ତି ।



## ওসিগী মালেম

ফুঙ্গা রারীনা অচুম্বা ওহোরক  
 থাজবগী কৈরাক্তা  
 মতোল-লোম্বা কাথৎখি।  
 নিংবা থুংবগী মরক্তা  
 ঙ্গ ফাওগৎলকই পেন্দবগী  
 পেন্দববু পেন্দবগী লোইবা নাইদ্রবা।

হিংবগী শারংদা ফাঙিল্লিবা থরায়না  
 কৎথোকপগী মাঙ্ক উপ্লগা  
 লুকংগী মেলা তৌই।  
 মমিং পুনশিনবীরবা রায়েনশঙদা  
 অচুম্ববু মক্রাং শেগাক শেগায়  
 তোখায় তাবগা অমত্তা ওইবগা  
 নিংতন্না মুন্নৈ অঙম তান্নৈ।  
 মরোমদোম লেপচবা অপুনবা শক্তম  
 অমগী হেত্তা খুং হান্না থান্নৈ।

ওহোকপনি! ওসিগী মালেম  
 পোকখায়যু যাদবা মকনা চাউখৎপগী  
 চৎনবা যাদবা অচুম্বগী তোকঙাদা  
 চহিচা কয়গী তুংদা  
 থৈদেঙ্কবা ইতিহাসকী  
 সনাগী যুগ ওই  
 শান্তিগী যাইফা-পাউজেল পুদুনা।

খুৎলায়গী লাননা  
 ধম্মগী লান্দা কাখৎলকই  
 লৈঙাকী লোয়লমসু  
 ধম্মগী লোয়লমদা ওনখৎলকই।  
 মীনুংশিগী পুন্নি খুৎহিং কাল্লগা  
 নমফুদা মালেমবু মরননাই ওইশিল্লি।  
 নুংশিবা নুংঙাইবা তানবা পুন্নি  
 নুং অনিমক মাংহনত্রগা  
 শিবা ঙাইবা পুন্নি ওইহল্লি।

## অচং অশি

ম্মাহৌরকপগা

অশিবা অশোকপা লাকপা মুনবগী

গ্যাস হোরন পাউনা

কানিগী চুম ওইহল্লে, অয়ুক খুদিং।

নিংতম্বগী রাহছোক্তা

ইনিং তৌবনা মপুং ওই

লৈহাওসিগী তোপ- তোপ্লা চং থোকপা

ঙবোংখাউদা নমদুনা ইরোন্মুংদা লংথরি।

হাৎপগা শিবগা খেল্লাব লৈত্রবা

ম্মাওই খুজোক খরগী লমদমসিদা

ম্মাশিংদি নোংম-নোংমগী

খংবা অমা ম্মাওনা হুহুরক্লি।

অদুম ওইনমক হিংলিবনি ঐখোয়,

অনৌবা মইহ-মশিংনা পুরকপা

পুন্নি খুংহিং অমদা, নিংঙাইদনা

সি যৌরা সি ফাওবদা।

মৈ মুৎথৎলগা মমহনবা ম্মিম্নবগী অরাবা

ঈশিং নৈখাইরগা খৌরাংমিন্নবা

ম্মাখা পোনবা মশেন নিংতম্বা মুন্নবা

লৌনগনবা লায়নাসিনা ম্মাংনা শন্দোকথ্রে

পিগা ঈগা অমত্তা ওইনা

ফজবগা থরায়গা অমত্তা ওইবা

নুংশিরবা লমদমসিদা

নিংতম্বা মাংখিবা নুমিত্তুগী

হেক মথংগী অম্মুক্তগী।

## অথৌবশিং নিংশিং নুমিং

নিংতম ময়াইকারবা লাল্লোইশিংগী  
 শায়ি নোংজাবীনা ঙাংলরু নুমিদাংরাই,  
 লানমাংলবা খোংজোম লানফমদা  
 অশিবদগী মায়পাকগ্রবা,  
 হে মরোল থোকত্রবা!  
 অথৌবশিং নিংশিং যুস্বী নংগী  
 অরাবদু, খাংবা ঙুম্বগী রাংমদনি।

ফৈদাপুংগী খৌরি কোঙ্গোইনা  
 নোল্লু যাদবা লানফাগী ঙক্তা হুকখিবা,  
 মীখাপোনবা ইতিহাসকী লাননুংশি ১  
 হে মরোল থোকত্রবা!  
 অথৌবশিং নিংশিং নুমিং নংগী  
 অরাবদু, খাংবা ঙুম্বগী রাংমদনি।

লৈমাইসিগী তোপ-তোপ্পা,  
 মৈ-ঈশিং চংদ্রবা খৌনা  
 শেংনা-খাইনা ঙুমদ্রবা মরৈবাক্ নুংশিবা  
 অদুগা, লাইওইরবা মংফমগী থাজবনা  
 নিংতম মৈবিনুংদ মৈরাস্বী ওইগ্রবা  
 লোয় থাগ্রবা লানফাশিং  
 মীরোং তাগ্রবা লাল্লোইশিং  
 হে মরোল থোকত্রবা!

---

১। লাননুংশি:- শানা তুবদালাননা তুবদা মপি-তাববদি লাননুংশি কৌই। শাতুরোল লানতুবোল

অখৌবশিং নিংশিং য়ুস্বী নংগী  
অরাবদু, খাংবা ঙম্বগী রাংমদনি।

থোকহৈদবা থৌদোক্লা খুরক হাংদ্রবা  
অঙৌবা ফিজোলগী মীরোলসিনা  
অখৌবশিং নিংশিং নুমিংসিদা,  
নিংশিংলি, খোঞ্জেল থোক্তুবা  
অপুনবা তেংথা অমদা-

“শিবা কিদবা অখৌবশিংনা  
লাম্বেংনখি ইমা লৈবাক্কী  
অদুবু নিংতম্বদি কনবা ঙমখিদে।”

## নিংতম ঈহৌ

নিংঙাইদনা তুমখুন তাল্লিবা  
 খুঞ্জাশিংবু মিপাইহল্লিবা  
 অশিং-অরাহুগী নুংশিংনা  
 মায়গৈ খঙদা হুমখি  
 মখোক লোয়রা উনা।

তান্নবা লৌবুক লম্বাংদা  
 কৌজেং-হারৌগী নিংতম ঈশৈনা  
 তুমদ্রবা অহিংবু হেন্না চিকহল্লি,  
 কোরৌগী অহানবা মঙালনা পুরকপা  
 মায়েক্লা ওমদ্রবা য়েক্লা লাক্কনি।

লৈপুঙ ওইহৌরবা মতম অমগী  
 মংফম থবাক্তা খুৎতুম শুরিবা  
 খোংহৌ থিনবা খুঞ্জাশিংবু  
 কলক পেন্ন লৈপাকলৈনা খুইথরি  
 কোরৌ মৈশাদা ইক্লাবা  
 কল্লবা লৈমায় থিনগায়দুনা  
 য়াক্লাবা কালেন নুংশাদা।

## তম্পাক্কী অঙাং

তাইবঙদা নৌনা খোঙদারক্লিবা  
 তম্পাক্কী অঙাংনা কপ্পি  
 ইমাসে ঐগীনি, ঐগী ইমানি  
 কনামঙগী নঙে।  
 অঙাং, কস্থি থোন্না কপ্পি  
 থেম্বা যাদে।

খোইরুম নোন্সদুনা  
 খোমনৌবী মমাদুনা  
 খোম ইনশিল্লি  
 খৌবোম থন্না, মচাগী ময়াদা।  
 হিক-হিক লাওনা  
 খোম চিংনা-চিংনা  
 অঙাং তুমথখি, তুমথখি।

## অচিকপা অহিং

মীনিনা নাকোং য়ৈশিল্লবা নুংখিলনা শিশ্রুগা  
অচিকপদা লুপশিল্লক্লিবা অহিংনা হংলৈ  
নঙবু স্বর হোল্লিরো! হোল্লিরনু  
অচিকপসি থুগাইনু, অচিকপসি কল্পু।

অচিকপা অহিংদা, স্বর হোল্লি নিংশিংবা  
নিংশিংউনু কাউথোকপা ওমদে  
পোংথাফম খঙদবা অহিং ওইহল্লি।  
অপাস্বা খুদিংমক থাদোক্লগে হায়বা  
অপাস্বা অমনা 'মুক  
অরা পোলোই ওইহল্লরে  
চিল্লবা অহিং মমৈসিদা।

নহাক্লা লাক্লিসে থেঙ্মনস্ত্রে  
পুল্লিগী নুমিদাং রাইশিনস্ত্রে।  
অমুক হল্লক্লরোইদবা খোঙচৎ অমদা  
ঈপাকথক্তা পাইরিবা উচেক!  
লেপুনা খপ্পু চোকথরবা শাখপতু  
পাইয়ু অদুম পাইয়ু  
চাংজৌ নাইদ্রবা ঈয়াইদা,  
শাখপ লেপত্রিফাও।



## ওমঠে শহর

হেক য়েংবদা থকৎপা পোকপা  
 নোংমৈ পায়বা বোম য়ানবা  
 মশক থিরবা লান্মীশিং  
 চংলি মিংশিং নাশিংনা  
 খুদক্কী লানফম অমগী হেঙা  
 শকচু ইমান মাম্বা  
 মীওইশিংসিদা নোংমৈ চিংদুনা  
 ওমঠে শহর শিনথুংনা  
 মতম হায়বা লৈতনা।

কৈথেল লুকমায় পানবী  
 লুবাক কোকথোংনবী ইম্মাশিংনা  
 মীওই ঝাই হায়দ্রে  
 অকাম থুনাম য়াওনা  
 কৈথেল তোয়না কাইবগী  
 তোয়মনবগী পু-থাংঙমদ্র।

পোংলুম অনী পুৰী  
 য়েঞ্জাং-নাপী য়োনবী  
 থরক হ্নগংলি পংত্রদ্রা  
 চাঞ্জনবী নহাশিং  
 মখাদ চেজ্জেং কোনশিল্লি  
 মচা মগিবু, নুঙবংনৈ  
 থবায় য়োনখিদ্রা চরা হেজ্জুরদ্রা।

মহৈরোই, নুপামচা নুপীমচা  
 লাইরিক খাউ নম্বো পোবশিং  
 চেনচৎ চংলি মিপাইনা  
 স্কুল অকা-অকুম  
 অদুগা, লৈতাকুম খঙদে যুমদসু।

নুপামথৈদি- !  
 নুপাদি নুপানিদনা  
 শুদা চঙবা যাদে  
 যুমদগী থোকস্রবদি  
 লানফমগী লানফম গাঙ্তনি।

হেক য়েংবদা থকৎপা পোকপা  
 নোংমৈ পায়বা বোম য়ানবা  
 মশক থিরবা লান্নী মটৈ মটৈ  
 থাজিল্লকপা লেপত্রি, ওমথৈ শহরসিদা  
 অপুনবা ভারত অমা শাগৎনবনি হয়।

## মরুপ অমা লৈরশ্মী

মরুপ অমা লৈরশ্মী  
 শিনফম্মা জগোয়্য শাবনি।  
 মপান লৈবাক চংলু খুদিং  
 অনৌ-অনৌবা বারী লি-।  
 ঈশিং মনুংদগী নুমিং থোরকপগী  
 নুপী' রোলর খৌবগী  
 শোয়্যনাইরবশিং শাল্লবগী  
 থাজদবা শহরদা  
 থেংনরকপা মৈতৈ মচাগী  
 লোইশিনবা নাইদ্রবা বারী।  
 “ইমা লৈবাক নুংশিবদি  
 মপান চংলগদা খংলকই।”

মণিপুর ডিগ্রি কয়াদা লৈ  
 (লোংগিচুট লেটিচুট)  
 পাকচাওবা, মীশিং, ওমথৈ,  
 সমুদ্র ইমায়দগী বাংবা  
 অসিনচিংবা অসিনচিংবা  
 মমা লৈবাক নুংশিবগী  
 অহানবা পরানি হায়।

নুংশিবদি খঙবনি  
 অতোপ্লবুসু খঙহনবনি।  
 খঙহন্নবা হোৎনবদা  
 করি থোকই খঙত্রা?  
 করি থোকই!  
 ঈ থোকই!  
 পাউখুমসু মানা অদুম পী।  
 লৈবাক্কী মিংশেলদি কৈথেলনি  
 ইমা কৈথেলদি মীনুংশি কৈথেলনি  
 শেম্দ্দোং কৈথেল নত্তে।  
 থাউমৈ পোদোনগী মৈরিদা  
 পলেম ওইবীশিংগী মাইথোং  
 তশেংনমক মীনুংশি' লাইরেশ্বীনি।  
 “নকোকফাও চিক্কনুকো  
 ইমানা লাই ধুপ কংপা খুদিং  
 ইচাগী মঙ্গল নিরিবনি।”  
 ঐখোয়গীদি তোপ-তোপ্পনি  
 অঙৌবা ফিজোলদা য়েংউ।  
 ঐ য়েংলিবনি  
 অদুনবু হায়রিবনি  
 ঐগী বাকং অমত্তা লৈজদে  
 মীশিং য়ামখিদ্দবা  
 পীকপ্তবা চাংলৈবাক্সিদা পোক্পগী।

## নোংথাঙদি কুপশ্বে

থা-থরানমিচাক থোক্তবা অতিয়াদা  
 অমস্বা অহিংদা  
 কুপফেত্তং ঙাঙ্ককপা  
 নোংথাঙগী মঙালদা  
 মুশিন-মুবা নোং পুবা লৈচিল  
 নোংলিক্কী মখোন্দু  
 তারগদা খঙবনি  
 তাদ্রবদি অহিংগী অমস্বনি।

কয়াদা থৌজাল হৈস্ববা!  
 থাগৎচৈ মালেম ইমানা  
 অশংবা ফিজোল শেত্তুনা  
 তৌবিমল খঙবা উৎচৈ।

থা-থরানমিচাক থোক্তবা অতিয়াদা  
 অমস্বা অহিংদা  
 কুপফেত্তং ঙাঙ্ককপা  
 নোংথাঙগী মঙালদা  
 অহিংগী অমস্বদি উশ্বে;  
 ঙাইরি যৌরাংনা  
 অনৌবা ফিজোল হোংনবা  
 ফিরুক্ক খুমলিবি পোক্লফম ইমানা।

## অঙোবা ফিজোল

অঙোবা ফিজোন্দা খোঙশাল্লক্রে  
 মায়গৈ খুদিংদগী কেত্রুপাল তম্মা  
 অচেংপা রাশক লৌরদুনা  
 মায় পাকপগী, হনবা নাইদ্রবা মীয়াম।

মীয়ামগী মায়গৈদা অচুম্মা লৈ  
 মীয়ামগী শক্তিদি ঈশ্বরগী শক্তিদি  
 মীয়ামগী অপান্দি ঈশ্বরগী অপান্দি  
 মীয়ামগী লাইবক মীয়াম্মা লেপচবগী।

কেকুলাপাল  
 কেত্রুপাল, মমিংখোঙ্গা চুনবান  
 অকানববু হোহুংবান, অশোনববু কংগং, লোং  
 অখাসু ফনা ফনা, দুং লৌনাসি  
 কুওবসু ফনা ফনা, দুং লৌনাসি।  
 আ লাই হাংগংজুগী অহাবগী পনথৈদা  
 গাফি অচুম্মগী হুইং-মালেম্ম।

অচুম্মগী আইপাকফম কেত্রুপালনা  
 হি হুইংজুগী কংজুগী  
 হি হুইংজুগী কংজুগী  
 হি হুইংজুগী কংজুগী  
 হি হুইংজুগী কংজুগী  
 হি হুইংজুগী কংজুগী  
 হি হুইংজুগী কংজুগী  
 হি হুইংজুগী কংজুগী

## জগোই শাবী

জগোই শাবী য়েংবা লাকই  
 অনকপা অথাপ্লা লৈবাক কয়াদগী  
 মালেমগী মেপ্তা  
 শায়া মফৈ অমত্তুংদগী  
 মফম কনবা, পিকথবা চীংলৈবাকসিদা।

“হিংখো শাংনা জগোই শাবী,  
 যাইফবীমু ইমা! জগোই শাবী পোকপী”  
 থাগৎ রাইহে, যাইফা-পাউজেল  
 মশীং নাইদে, লাকলি।

জগোই শাবী য়েংবা কপা মনা হনদি  
 নিংবা কায়না লমখাংদগী।  
 ওকাং জগোই শাবীগী লমদমদ  
 চংবগী অথিংবা লৈরুমদি।  
 অয়াবা লৌকবা কয়ামসু  
 লোইথি অপিবা মতম  
 চুনদ্রবা চীংলম্বীসিদা।  
 সিনি জগোই শাবীগী হাইলক  
 লুংগা লাইগা পায়ে।

ঙাসিদি, মিপাইবগা খাক্ত লৈরে  
 খোঙ্গুল মুংগুগাদ্রা জগোই শাবী  
 তাইগংনা খোয়দানা খুশাঙবা  
 মালেমগী মফমগাদা ফংদবা।

মহৌশাগী খল কায়থরকপনা  
 পুমথরক্রে অচম্বা ঈশিংগী পাৎ  
 ঐখোয়গী লোক্তাক, লোক্তাক ওইদ্রে  
 অতাওবা ফুমদি, কৈবুল লমজাও  
 অমুক নানৌ হুল্লরোই!  
 কদায়দনো শঙাইশিংনা  
 চেন-চোংজগদবা মনিংতম্মা।

লেপুনা তেংথারী লৈরেনহনবী মমানা  
 “ইমাগী পামেল রাংথোইবা  
 নহানঙৈ, পামেল উজাও- উরেন ওইনু  
 পামেল শীংজা ওইয়ু হায়ববু হোইয়াদে।”  
 চহী চা কয়াগী মিৎয়েং শানবা  
 অশৈ’ নুংহিক মপাওখোনসে  
 তাবিবা কনা যাওরি  
 থেঙমল্লে! মীনুংশিগী  
 য়াইফা থৌরাং, মায়গৈ খুদিংদগী।



## মংফমগী অচিকপা

মংফমদু নৌরি  
 হঙ্কাম পান্নী মচাশিংনা হায়রি;  
 কনাসু কনাসু লৈহৌদ্রমাল্লৈ  
 অকোয়বদা করিসু খাদে  
 মচি অমদদি রাই তৈব্রা  
 উচান মৈখাক খরদি য়ুংলি  
 নুংতিগী নৎত্রবসু, নুমিদাংদা  
 মৈ কৎলি মরক মরক্তা।  
 থম্মোয় শোল্লবা নক্লবা  
 কনাগুম্বদি লৈহৌরিদনা!  
 লাকখিবনি তয়াং তশোই  
 কায়নবগী অরাবনা চিংদুনা  
 মংফমগী অচিকপনা  
 ইংহল্লৈ লমায়সিমদি।  
 মৈরা কত্তুনা খুক্লগা  
 শারবা পিরাং শিচ্ছরম্বা  
 পিক্লবা মচা শমদুনা  
 তপ্পা-তপ্পা লাপথোকখিবগা।  
 কাইনা মৈশা লাংহৌরবা পুন্সিগী  
 তেংথা পিরাংনা চান্নবা  
 পিক্লবা লৈপুংসি শেংলবা লাইফমনি  
 মংফমদি অচিকপনি।  
 মীপুম খুদিং খেৎনবা লৈতনা  
 মংফমদা লাকই নোংমদি শোয়দনা  
 কনাসু হনখিদে নিংবা কাইনা।  
 চিক্লা পোৎথাখি অরোইবা য়াহিপ্তা।

## শামু নঙ হৌগৎলু

মঙ ওইহল্লিংবা কয়া  
থোকই তাইবঙদা মঙদৌনা  
মঙ নত্তে খঙনা খঙনা  
মঙ অদুম ওইহল্লি।

রা-রা লাওনবকই-  
কৈথেলদা, শামু মথোঙদা  
নুপী অমা তাদুনা লৈরে।  
'তাদুনা লৈবে' খঙনবী লোন্দানি,  
হাৎলে শিবে হাযনদে  
অশিবনি ইংঙ হেঙ্ খঙনে।  
মীশি চাদনা শিবা  
লৈবাক শবা শল্লম্বনি  
ঙসিদি, অমুক থোইদোকত্রে।

নোংবু ঙালম্-ঙানফাৎত্রি  
মীনা চিক্লা-চায়না চল্লমদ্রে  
কৈথেলানিদনা।

শামু মথোঙদা  
নুপী অমা তাদুনা লৈবি।  
খোঙদগী তোন ফাও  
অঙৌবা ফিনা কুপলি।  
অয়ুক্ষী লিবি মালংবতনা  
ঈ চুরবা ফিদা  
তপ্পা যাম্মা তপ্পা শিৎলি।

নুংগী ফম্বাজনা, নুং চনশিনপ্রবা  
 মৈতৈ নিংথৌগী নাজা  
 ওইনজফম ফংলমাল্লে.  
 নিংঙাইদনা যাতার্বি গ্রশিবনা।  
 কয়াদা মচোংপাক্ নাইখিদ্ৰবনোসে  
 শয়োম শানা  
 শিংনা শানা নৈহৎপিথ্রবী শবাক ফার্কপিত্রবী  
 ঙ্গহিং-নাইহিং শারবী  
 চৈনাখ' বা ঙমদা ঙল্লজ  
 নাহে-নাহে পুন্সি পীথম্বপ্রবী  
 'সিনা অহৌবসু নঙে  
 অদুগা অবৌবসু ওইরৌই।  
 ঙ্গশাগী ইয়ুম ইবৈবাক ইরমদমসিদা  
 মবুং মৌপ্পানা খুরক হাংদনা লৈনা লৈনা  
 শোকউনু ফিদু কনামত্তা হাইদোকউনু।  
 নিংতম খোঙনেংনপ্রবদা মমা লৈবাক্রা  
 মীখা পোল্লবা মরৈবাক্রগী  
 য়েক্রবশিং তাহ্মোকখিবনি,  
 মৈদিংঙু চিংথংখোম্বা, মৈদিংঙু চিংথংখোম্বা  
 লানঙম নিংশিং মুর্তি  
 হিংলিবা নিংতম্বনি, সনাগী মুর্তিনি ঐখোয়গী।  
 মচোয় তাবা লান্দা  
 নিংতম্ খোঙগাওনখি থেনখাং কয়াদা  
 নুংশিববা ইমা লৈবাক  
 য়েক্রবগী খুত্তা তাখি  
 মীখা পোনখি মণিপুর।  
 ঙসি করি লৈবি ওইখোক্তবা  
 থোকহন্নিংদবা খুদিং থোকপ্র  
 খাংঙমদবা হাযবমা অমুক লৈত্রৈ।

নোংমগী কৈথেল, সনা কৈথেলদা  
 উপু ঙানা তাওথরি;  
 লৈকং থোং মখাদা  
 শামু ফারি চিংথংখোম্বা;  
 অকংবা শরু মচেং শাইরি  
 ইরৈবাকচাশিং, অদুগা হরাওরি পেঞ্জরি  
 মশাগী মখয়াত্তাগী চেম্বুরকপা  
 ঈ থরুগা- ।  
 শামু নঙ হৌগৎলু  
 অমুক্তা হৌগৎলু  
 হৌগৎতা য়ারোই।

## নুমিৎকী মখোইদা

শাবী শানৌ অনী পুনখি, নোংমা  
 লৈচিল নোংফাই থাংদ্রবা  
 অহাংবা অতিয়াগী মখাদা।  
 অদুগা, য়েংউই, তাম্মা-তাম্মা  
 চিংজাওনা ফিবান লুমশিনশ্রবা অতিয়া  
 চিংলোন লাম্মা রাংনা পাইরিবা উচেকশিং।

সনামচুগী মশেক্ মঙাল পুরদুনা  
 কাখৎলক্ই, কোরৌহনবনা মোংহাদা  
 নোংপোক্ চিং লুখুমদগী।  
 কয়াদ ফজশ্রবা অয়ুকী অতিয়া  
 মৈশা মপুং ফাদ্রিবা অনৌবা নুমিৎ;  
 চপ য়ুংনা পাইশিনশ্রবা নুমিৎকি মখোইদা  
 অমুবা মরিক্ ওনশ্রবা চেঙ্কা-পুংবা।

মসি পুন্সিনি, তনবা-নুরা অনীগী  
 ফজবদগী ফজবা নুংঙাইবদগী নুংঙাইবা  
 মিৎকুপ, ঙাইরকপা পন্জুং লাংতক্কানা।

ঙসিসু, লেঙদে অরাংবা চিংদোনশিং  
 শংবাম্বা অতিয়াগী লোইনাইদ্রবা ঙমথৈদা  
 করিগুম্বদা, উরুই উচেকশিংনা তাম্মা-তাম্মা পাইবা  
 অঙন্বা অয়ুকী অহাঙবা অতিয়াদা  
 কোরৌহনবসু অদুম মথোরক্ই  
 অদুবু নোংমতবু অপাম্বনা নংত্রবসু য়েংলুদ্রে  
 মিৎনা থম্মোয়গী তুংইম্মা  
 অদুগা থম্মোয়নসু মিৎকী তুংইম্মা  
 অঙাংবা নুমিৎকী মখোইদা  
 অমুবা মরিক্ ওন্দ্রিফাও  
 চপ্ য়ুংনা পাইবা চেঙ্কা - পুংবা।

## নোংঙাল্লক্পদা

লৈরাংগী থোংলবা লৈনাদা  
 অহিংগী পিরাংনা তনিক্‌লি  
 লিবিবা মালংনা অঙনবা অয়ুকী  
 য়াতাহল্লি ইংনা লৈখোঙ্‌দ।

লোন্না কনা উদ্‌দিঙৈ।

ইখৌ লাংলিবি নৌরিবি লৈরাংখৈসু  
 তরাম্মা ওক্পা নংহৌদবদনি  
 মশানা অদুম্‌মক্‌ ফজববী  
 নোকলি পিরাংলজ্‌তা ইকাইনা  
 খোইমুনা লৈকাদগী পাইখিবদা।

কোরৌগী মেংলবা মঙালদা  
 চোক্‌থরবা লৈরাংশিংনা পেঞ্জনা  
 উনাবক্ত ঙাথরি নিংশিং নিংশিং  
 অহৌবনা অরৌইবা ওইরবা  
 লিথোকপা য়াদ্রবা বারীশিং।

অশোংবা উপালশিংদা নিল্লক্‌লে  
 য়ারেব্‌স্বা চেব্‌লাশিংগী মটৈপ  
 নোমহৌরি পাইখিবদা, মকা লাম্মা  
 কোরৌহনবনা তাকলিবা মঙালদা তায়দুনা  
 খপলিবা মশাদা পুন্নি পুৰদুনা।

## নিংশিংলুবদা

মতম্ অমা লৈরম্মী

ওথোক্‌পা ওমদ্রবা হুগী ময়াইদা  
ময়েক্‌ যাওদবা ঈশৈগী শৈশক্তা  
লুপচবি, পুন্সিনা অশি-অচংগী রাংমদা  
খোয়মুশিংগা খোন্দাননা।

কলক্‌ খম্বনগী অচাক্‌পা মৈনুংদা  
ইকং ওইরবা থম্মোইনা  
কয়াদা পেঞ্জনা মৈচাক্‌জু থাংজবা।  
করিগীনো, ওসি অমুক নৌহৌনা  
নিংশিংলক্‌লিবা, ওক্‌ক্রে, য়াম্মা ওংথেনা  
নিংশিংবনা।

অযুক শিংপা মালং থমগোন নামীবা  
নুরা-তনবা হুমাং লোকপা  
অঙনবা অয়ুকী, লৈনম্পুবা  
ইংলবা নুংশিংনা ইরাং হৌহল্লবা  
চোইজাইননা তারিবা শল্লাং  
তপ্পা নাল্লগা, মশা খংজদনা  
মিপাইবগী নিংশা হোন  
খোইরুম নোক্‌লিবা ইকাইনা  
য়েংউ খুদিং ফজবা  
হিংববু তরাম্মা ওক্‌লিবি  
তনৌরবী মায়থোংদো  
উনিংবনা লাংতরুরবা

পিরাং শিহ্ননবা ওইথি।  
 হৌথি খংহৌদনা হৌত্রবা পুন্সি  
 থেমজনজৈ, পুক্রিং তুজুং ইকাই- নুংশি য়াম্নৈ,  
 চৎঙম্বগে কনানা পুন্সিদা  
 মথোক্ কারকপা মতম কাম্দুনা!

নুংশিবদা নিংবা কাইরবদি  
 তাইওন্মৈদা তাইবঙপান  
 হৌথিবা থৌদোক খুদিংমক্  
 মঙ্গুম য়াঙনা শঙ্-শঙ্ লাক্কনি  
 মহৌশাগী ফজবা পুন্সনা  
 ওনশিন্দুনা ওৎলনি  
 নুমিৎনসু চাক্কনি  
 থানসু ফমজিনহল্লক্কনি  
 লৈরাংগী ফজবা পুন্স মাংত্রগা  
 তিংখংখক্তা লৈহৌনি  
 চেল্লাগী নুংশিবা খোঞ্জেলদা  
 নংবু য়াক্কা করেম্মরক্কনি  
 মিৎকি পিনা নিংশিং-নিংশিং নোক্করক্কনি।  
 নোংঙানবা ঙাইবদা চোকথরবা  
 মিৎনা কল্লা অমত্তা  
 উইশিল্লু য়াদ্রবা অহিং  
 নোং সুক্ঙান- ঙাল্লরোই।  
 ফজবা পুন্স নংগী  
 নুংঙাইবা পুন্স পুন্সিগী  
 পুত্ৰবনি লাপ্পা  
 ঙরাংগী নুমিৎনা তাখিবগা  
 নুংশিবদুদনি থনমলিবা  
 অরাবনা মরোল- মরোল্ য়োমশিন্দুনা।



## ফজবা উনিংদ্রা নুংশিবা য়েংনিংদ্রা

ফজবা উনিংদ্রা  
 নুংশিবা য়েংনিংদ্রা  
 লৈকোনসিদা থোরক্‌উ লাও  
 থাবল ফরবা অহিংদা নদোম।  
 মচু কয়াগী লৈরাং শাংলিসে  
 ফজদ্রা য়েংলোলাও  
 নুংশিদ্রা লৈনম হেন্‌বী লৈরাংসে  
 ফজবা লৈরাং নুংশিবা লৈনম্  
 খোইরাংদ্রা কনা য়াওদা নতোমতা।

লৈদি ফজবনি নুংশিবনি  
 পুক্‌িং হ্‌বা লৈনম্সু  
 লৈরাংবু হেমা য়েংনিংহল্লি।  
 পরেং লেংগে  
 নাচোম শেমগে  
 লাই' কংকে  
 চপ মামৈ, হেজোক্‌পিবনি লৈখোজ্‌ক্‌গী।  
 অমুক্তংদা শাংচবা লৈরাংগী পুন্সি  
 নুংশিবা লৈনম চেল্লিঙে  
 লৈকা ফমা শাংচহৌ  
 খোইরাংদ্রা, কনা য়াওদা নতোমতা॥

করিগ্‌ম্বদা, কাংশি খোঞ্জেলদা  
 অহিংগী শাংলবা পুংজা য়ৈবদু তারবা

তয়াং তশোইনা, খোইকুমদং নোঙ্কগা  
 পুক্লিংদা ফাওরবা  
 ইনুং হেক্ ঙানবগা হেক্কে  
 হেক্কে হেক্কে অপাম্বতা  
 ফজবতা খন্দুনা হেক্কে  
 লৈনম হেনবতা খন্দুনা হেক্কে।  
 অদুনবু হায়রিবনি খংউ  
 ফজবা উনিংদ্রা নুংশিবা য়েংনিংদ্রা  
 থাবলগী অহিংদা পুক্লিং হুনা  
 নিংথিবী লৈরাং  
 ইনুং ঙাঙ্লা থোইনা হেন্দুম ফজবনি।  
 ফজবদি ফজবনি, নুংশিবদি নুংশিবনি  
 নুংবু নুংশিরদি, য়েংনিং হুন্নি ফজবা  
 লোইনাইদ্রবা তাইবংগী।

## খোংচৎ

কুইরবনি নিংজরকপা  
 থরায় হকচাং যাওনা  
 নংবু নুংশিজরকপা।  
 নহাক্লা নোকপদা নোকচবনি  
 রাজবনি চাকচবনি  
 থাজবনি তেংনা।  
 নংবু উরগা ঙাওজবনি  
 (ইশামকসু খঙজদা)  
 মীমাং পুমাং নাইদনা  
 মিৎকি পী শিহুখিবা কোঙ্গাইনি।  
 রাবেরে বানা অরাবদা  
 নুংঙাইরে নুংঙাইনা নুংঙাইবদা  
 কলকপেন্না, ইরোইতা লোইনজনিংবনি।  
 অয়ুক নুংখিল নুমিদাং থিদনা  
 থেংলবা অহিংগী তাংলৌদসু  
 ঙায়জবনি লেপ্তনা মতম্ চুপ্পা।  
 অদুনসু লোয়দ্রি,  
 তুন্সদফাও মরি-মখোংশম্ভদ্রবা  
 মঙ্লাম্দা শান্নৈ-পেন্না  
 করিনো করিনো খঙ্গদবা মশান্নদা।  
 মিকপথেক্লগা  
 হরাওবনা থুমহংখি পাঙ্গদ্রবনা  
 করিগুন্সদদি লাকতি লাকলিদনা।  
 ঙসিদি, শেংফাওনা তারকলে খোঞ্জেল  
 মশেল মরাং উরকলে শক্তম  
 ইরা হৌরে মিৎ  
 থুকই থম্মোয়  
 খোংচৎসে লোমলমদাই যৌরমাল্লে।

## কাইনশ্রবা তুংদা

নংসু অরোইবা লান্গী নন্তে,  
নন্তে, ঐসু অরোইবা লান্গী;  
খুংকা- খুংকা খুংশ্মা  
পল্লোন তরেংকি লানবনসিদগী  
করন্না লিৎখিবনো নদোম।

কাইনশ্রে, কাইনা ঙ্মলোই খনবা  
অদুগা, কোনশিনবিররি'- সুম  
পাম্‌জদ্রবা অরাবনদি  
ইথল্লা ইকাই নুংশি য়াম্নৈ .  
য়াম্নৈ চেৎনা কাওদা থৌরিসু  
পাঙ্গল্ল মতন্না চিংলিবা।

হেনগৎলক্লি লেপুনা পুক্রিং  
থাজবগী ব্রাংমদা ঐগী  
মীনোক্‌ চংথৈ নাইতোম তাবা  
খাঙ্‌ঙমদবা, পাউখুম ঙাইদ্রবা ব্রাহং কয়া  
ব্রাহং ১গী মথংদা ব্রাহং  
ব্রাহং ব্রাহং ব্রাহংথৈনা  
সুম্‌ ননশল্লক ননশল্লক্‌  
ব্রাহংনা পাউখুম ঙইরকলে ইদোম।

কাইনবনা কাইহৌররি তত্তনা  
থম্‌ম্যায় লকা থুমহৎনা  
মিৎকী পিনা হিক-হিক  
ব্রাইহেনা ফোংঙমদ্রবা চৈনা  
নুংশিবা কাইনশ্রবা তুংদা  
কাইনরে খংনা- খংনা  
পুঞ্জি লানফমসিদা।

## উচেক

### উচেকশিংনা

মপৈ-মপৈ পাই  
চবুন-চবুন চাক্তাই  
পুল্লপ-পুল্লপ য়ারেকই।

অহাংবা অতিয়াদা  
অশংবা লৌবুক লমহাং ঈপাক্তা  
অশোংবা উপাল ব্রাপাল নারক্তা  
মনিংতম্মা পাই  
হরাওনা চাক্তাই  
নুংঙাইনা য়ারেকই।

মতু-মমান খিংনা  
য়েকুবদগী মশাবু কঞ্জনা  
হিংবগী নিংতম্মা ফংই  
ঈশিংদা কংফালদা অতিয়াদা।

উচেক্তি নিংতম্ম খুদমনি  
পোক্পদা যাওজরল্লবা নিংতম্মা  
নিংতম্মা হিংবদা মরাল লৈতে  
কনাগীসু।

হাৎলি, তমখিনা শাদানবশিংনা  
মশিং লাক্‌মদ্রবা উচেকশিং  
অদুবু শিদে মাংদে উচেক্কা  
নিংতম্মা।

## মৈরাঙ্গী

পোকপদগী মমিৎ অনীমক্  
লোকতাং তাংলবা  
অহল ওইরবা মৈরাঙ্গীদুনা  
কোইপাই কোইপাই পাই  
মপুন্সি চুপ্পা থিরক্যি  
মৈরি অমত্তং  
মৈরিক্ অমতংদনসু  
চাক্থেক্কাবা মশাবু তাঙ্গোয় তানা ।

মৈরাঙ্গী কাংবু কাংবু  
অদুগা নাইতোমসু  
মথরাইনা তাবা  
মৈরিণুংদা পাইশিনজৈ  
মশাবু চাক্থেক্কাচৈ ।

শিদ্দিঙৈনা নরকী থোংজিন্দা লেপ্পবা  
হিংববু পাপনি থল্লবা  
উপায় লৈত্রবা মৈরাঙ্গীদুনা  
অরোইবা মতমদা  
অরোইবা ওইনা লাওরক্ই  
সংসারসিমক্ মৈরিণি  
পুন্সিবু ইক্কাবা ।

## নকশিল্লক্লবদা 'সুম-সুম

নকশিল্লক্লবদা 'সুম-সুম ননাজা  
ফাওরক্লে, ওসিদি নুংশিবা  
নুংশিবগী নুংশিবমজ্ঞা  
কাইনারমদাই নুংশিবা।

নুমিৎসু-থাসু চাংসু-পাৎসু তুরেলসু  
করিবু হায়রুনি তিনসু কাংসু  
ইমান-মান্নরক্লবসিদা  
অমত্তা সুম ওইরক্লবসিদা  
নুংশিবগী নুংশিবমজ্ঞা।  
পুন্সিগী পাবোৎ-চাংদা  
নুংশিবনা লৈমায় পক্লা লুমলক্লেদা  
মসিমদি খল্লদবনি নোংমতবু;  
অরাবা শংবাই হৌথ্রে  
নুংগাইবা লাইতং য়াওথ্রে  
থিরবা পুন্সিসিনা  
ফজবনি চাওথোক্চবা কোঙ্গাইনি।

লেপুনা কাখৎলি পুন্সিনা  
লমশাংসিদা, অনেম-অরাংগী  
নুমিৎকিসু তাবগী মতম্ লৈ  
অমুক্ থোরকপা ওইবনি;  
ঙাইনা ওইনা হৌথিবা  
মতমগী তোঁরৈ ঈরৈদা  
পুম্মমক্ 'সুম তিনশিল্লক্লি।

অঙাং ওইরিঙে নুংগাইদা  
মথোক্ কারকপা ফজৈদা  
উরু খুদিং নুংশিবা

তৌরু খুদিং পক্চবা;  
 ওসিদি অহল ওইরক্কে  
 ঐথোয়গী মতম লোইশ্বে  
 মিৎসু নাসু মন্থরকলে  
 হক্চাং কয়াং শোম্বরকলে  
 শম্‌সু য়াসু য়াওশিল্লকত্রবা  
 চহীনা লুমথরক্কাবা স্থাংনা কোম্বরক্কাবা  
 মুরম্বা শম্বা ঙৌরক্কাবা  
 নুংশিদা অহলওইবা!  
 ইংতপ্পা মোং হাদবা পুন্নি  
 রাখল লৈতাবা নেতাবা  
 তাম্মরিবা মইয়ানবা পুন্নি।

শোকপা পনবা য়াবা তাইবঙ্পানগী  
 রাখলদগী, শোকপা পনবা য়াদবা  
 পুন্নিংদদি ফাওবা, খংদেনে  
 করম্ববু হোংলকলিবা  
 নহাক্কী (মপান নাইদ্রবা) ঙ্গিপাক্কী  
 পিল্লবা ঙ্গিরিকসিনা  
 খংদেনে করম্ববু থাপতোক্ককলিবা ননাক্তগী  
 খংদেনে করম্বমুক নকশিল্লকলিবা ননাক্তা  
 নঙোন্দগী হৌরকপা  
 নঙোন্দনি তিনগদবা, নুংশিশ্বে।  
 হম্মা হম্মা পোকপা  
 হম্মা হম্মা শিবা  
 নকশিনগেদা খনবদা চিংশিনশ্বে নঙোন্দা  
 য়োংচাবীদা য়োংকুপ নপশিনবগুম  
 মশানা অদুমক তংনা থানা লৈত্রবা  
 তাইবঙ্পানগী মপোকনি।  
 চহী চা কয়া-কয়াদগীনি  
 অচুম্বদি অদুম লৈহৌনি  
 অরানবা কয়া য়াওরবসু  
 নুংশিরবা তাইবঙ-মালেমসে।



## লৌউবা ১সুং মন্দি

নোং তারে, তারে তারে  
 থুমহৎলে থম্মোয় পিরাংনা  
 নুংশা শারে, শারে শারে  
 লৈক্রক্ চৎলে থম্মোয়  
 ঈচাও-ঈকং চপ মাম্লে  
 লঈমা মচা লৌউবা।

চিনচাক্কা থরায়নি, শিস্তানা পুন্নি  
 শুবা নোম্বা লেপ্পা য়াদে  
 লৈখোম, লৈনাং, তুমিৎ-কাঙ  
 হুমাংগী লৈরিনা কৈদৌদে  
 মহৈ-মরোং লোক্তবা য়াদে।  
 পোকপদগী শিবা তাম্মা  
 লু-য়াং কেম্মা নোম্লিবা  
 হে লৌউবা চিনচাক্কি মপু!  
 চাবা ফংলিবরা পুক্ থম্মা  
 চাবা ফংলিবরনে চারা অনিশ্তুনা  
 নুপী অঙাং ইমুং-মনুং  
 নরৈকাই নরম্দম, খুন্নাইসি।

২

হৌজিকপু কদাইদগী ঈচাওনো  
 কদাইদনো ঈকং থোকলিবা  
 হুমা-হুমা থিবা লাক্ই  
 চিংলেম্মবা মন্দি লেংঙক্ই  
 পোকফম্ শাৎফম্ মরম্দম্  
 লোয়া লম্দম্ য়ৌরক্ই।

তোর্বান থোনবা, ঈথে-লৌথোং,  
লম্বী-থোঙ শাংনা শাংনা ভাষন পী  
ঈচাও ঈকং চপ মাম্নৈ  
পৈশাগী মমায় অনীনি।

মিয়াম্মা খুবাকতা পংখুদ খুই চিরোনগী,  
মিয়ামগী যাইফনবা খুঙ্গংগী চাওখংথৌরাং  
য়ান্নবা শেনফম্ লৌথবা কনবা  
মন্ত্রিদো, নোক্চৈ হ্মাং কাংবমথৈ।

থেক্ খোয়রবা লোয়ালমগী  
অতোং- অকুং নাইরবা লিক্লামদা  
মাংসু-তুংসু নোংমৈ পায়বা  
সিফাইনা য়োম, চিংলেম্নবা  
মচু অহ্মগী ফিরাল পাইবা  
কারদা, নোম নোম চংলি মন্ত্রি,  
গাডী মনুংদা, ব্রিন্দ-সিলদ নক্কা  
থৌরী য়াল্লিবা লাইফদিবীদু  
ফরা-ফরা হাইরি  
ফরা-ফরা হাইরি।

## হৌজিক মতম্‌সি

কুইদ্রি,  
 নুংশা যাক্‌লা শাই  
 লম্বী মী ইচৎ-চৎনদে  
 ইঞ্জিন পানবা গাড়ীশিং  
 জিংজাং জিংজাং হেক্তা  
 মকা লাম্বা হেনগৎখি।

কোইলাস শৌদোক্‌লা চাক্‌লা সড়ক্তা  
 খাবম লমখায়দগী ওংলক্‌ই  
 ঐগী ছাইকল নুংশিবদো।  
 নুংশাসিনা মতোইনা শারদি  
 লম্বী সড়ক্‌লাসে  
 ফল্‌লাং তিংথোকপদৌনা  
 সুম শাংদোক্‌খি সুম শাংদোক্‌খি  
 অদুগা ওমখৎলক্‌ই।  
 লাইবট্টে হুমাং চুবাদা চেস্তুরি  
 চিনবান্দা যাক্‌লা শিনবা  
 পুরা লাম্‌শিল্লক্‌  
 অরাম খৌরাং হেনগৎলক্‌  
 মঙম্‌ শান্দে ওংপা  
 তন্দে মান্দে চেস্তি ছাইকল।

খোংনাং কারক্‌ যৌরমদাই  
 লম্বী মতাইদ - মতাইমক্‌সু নত্তবদা  
 পোংলুম পুবা খেলা অমা  
 কোমক্‌ৎতগী কাখৎপা ওমছে  
 কোকশেং শেংপা কুলি অম্বিদু

লাউ খোংদুনা ইনবা হোংনরি।  
 তাঞ্জাসিদবু হায়দুনা  
 কুমথরে ঐসু চঙশিল্লি  
 ফনা কল্লা ইনবা হোংনৈ  
 ঙমদ্রে, রাৱে, চংলগে মৱাচানি।

কার অমা খাম্মৈ  
 পাখং অমা কুমথরকই  
 মশা মউ ফৈ রাং চাওই নাল্লি  
 গম্-গম্ চংশিল্লতুনা  
 খোঞ্জেল হৌনা হংলকই  
 “হায় অহল নংগীরা পোংসে”  
 ‘নন্তে’, হায়দুনা কোক্ হাই।  
 “অদুগা কৈদৌরিবা  
 চংলো-চংলো” মখুং হাইরকই।  
 “থেলা ৱালা উথ জা-জা  
 নং-নংনা ঙমগদবদুদা তৌ  
 য়েংবা নুংঙাইতে খঙ্ঙৱা”।

পাখংদু কারদা কাখংস্ত্রে  
 যাংনা থৌস্ত্রে  
 য়াক্লা শাবা নুংশাদুদা  
 থৌনা অমা লাকই  
 নুংশা মরকসিদা ফিভমসিনা  
 ছাইকল্ থৌদুনা চংপসি  
 য়েংবদা ওংহোৱা নুংঙাইরল্লরোই  
 হৌজিক মতমগী মীৱোলসিনা।

## ঈচাও

ওরাং নহান্দগী

ওরাং খরা

নহাল খরদগী

চাং লৈবাকসি ঈশিং থুমলে

ঈচাওগী অরাবা মায়েক্রুরি

চাং লৈবাকসিগী মীয়াম।

মীয়ামগী নুংতিগী পুলিদা

মীয়ামসিনা ওম্বমখৈ থওইনখিদ্ৰবা

পিক্ৰবা ঈরিকশিংদুনা

ঈচাও ওইররে লমদমসিদা।

মীয়াম ছপ্পা থাজৈ

নোংমা নিনিদা হুংখিগনি ঈচাও

অদুবু নোংমা হৌখি

নিনি হৌখি

নোংমা কয়া, নিনি কয়ামা হৌশ্বে

হুংবা লৈতে ঈচাও;

তরু তরুরস্থা শক্তম

ইরোলনুংদা লুপশিক্কিক্কা

অরাবনা অশাওবা ওল্লক্কা।

করিদি তৌনি ইরোইবা হৈবসু হৈতবসু

পুল্লপ ইরাকমিল্লরী।

অখঙ-অহৈ ময়াম থোরকই  
কোক্ চুংশিনৈ অমগা অমগা  
মমৈদা থাজবা পী  
ঈচাওসি মথল্লা হনুজখিনি  
হয়েং হংচিংকাদি  
হয়েং রাইকাদি।

কনাসু মচি লেঙদে  
অরাবনা 'সুম লেং লৌশিল্লকই।  
মীরোলদি 'সুম হৌখি  
তিং শোল্লগদা মরিলচুম্বা  
তিং কয়ারক শোকথ্রে  
চাওখৎপগী নিশাদ লাইচুথ্রে  
মতিং ফুদোরকখিদ্রে  
লুদা চংবা লিলগুম  
মহী-ময়াই চন্মকলে  
লেং-ওৎপা ওমশিল্লকথ্রে  
কনাসু শারিঙৈদা য়ৈগে হায়দ্রে  
হয়েং হংচিং হয়েংরাই হাইদনা  
লৈথোকুরি, মদুনা অশিংবনি লেমুরি।  
সিনি, নিংতম্বগী মহাও-মাংথ্রবা  
চিং লৈবাকসিগী মীয়াম।

## মশক্ উদবা নোংমৈ চিন্দোন্

মশক্ উদবা নোংমৈ চিন্দোন্,  
 ওনশিল্লক্‌পা, কনানা পাম্‌দোইনো!  
 কনাসু পাম্‌দে  
 পাম্‌দে যাদে লমদমসিদা।  
 মরম্‌ অমগী হেজ্‌দা  
 নংত্রবসু, মফম্‌ অমদা  
 মতম্‌ অমা হেজ্‌দা,  
 শোয়দুনা ওইরবসু নংত্রগা  
 চাইথোরক্‌পা মরুনা  
 মদু ইনং নংত্রগা  
 শাশিল্লবা খুং থোক্লবগী,  
 নোংমৈ চিন্দোন্  
 ওনশিল্লক্‌পা মিকুপ্তা লোয়রে,  
 হাংলবনিনা শিরে, মসি হাংপনি  
 অশিবনা মরোল থোকপ্‌পা!

নুংশিরবা ইরম্‌দম্‌ ইমালৈবাকসিগী  
 ইরৈবাক্‌চাশিংগী লাইবক  
 মশক্‌ উদবা নোংমৈ চিন্দোন্‌ লেপলি  
 ওসি হয়েং তম্বা ওমদবা  
 পুন্সি খুংহিং অমদা হিংলি  
 নিংতম্বগী মহাও যাওদনা।

শিংননিংঙকই, হিংলিঙেসিদা  
 করিগী পুন্সিবু অসুক  
 মমল্‌ লৈতনা হিংদৌরিবা  
 পোক্‌ওমদবা মপোক্‌নি  
 পুন্সিনা লোইরগা চাকথেক্লবা  
 উং ওইনা, তিন্‌গদবা ওক্‌রি লৈমায়সিদা।

## ঐশ্ব্য ইরাল লৈরে

ঐশ্ব্য ইরাল লৈরে  
 ঐশ্ব্য লোয়না ইরাল লৈরে;  
 মিৎকুপ খুদিং লেপুনা  
 ইরাল লংশিল্লি ঐশ্ব্য।

ঈশিংদা তাবা উরবদি লৈবাক্মচাশা!  
 লাওবদদি লাওবিবা যাবনি,  
 উরমজুদা উনা-উনা  
 মরাচানি হায়না লৈথোক্লুরি।

য়ারোই, লৈথোক্পা যারোই  
 মমা-মপা ওইবশিং;  
 তুমিন লৈথোক্পসু যারোই  
 মংফম-লম্বীদা যাঙনা চেনশিল্লিবা  
 রত্নকরশিংসিনা হংলক্লে  
 ওসিদি, মরাল যামিন্সি।



## খুঞ্জানি, ঐসু লমদমসিগী মচানি

মুনি-মানি খঙ্‌দা  
মঙ্‌ হাণ্ডম্‌ হিংলিবা  
ঐ ঐদদি লাইনিং ওই  
মিৎ উইশিল্লিবা;  
খুঞ্জাশিংদুনা পোক্কুপা  
খুঞ্জানি, ঐসু লমদমসিগী মচানি।

নিংতন্না কাউখরবা  
খৌনাফবা ইকাইরবা  
ঙক্তমক্‌ নোল্লগা মরাল্‌ যাজরবা  
মশানা মশাবু চিংজরবা;  
খুঞ্জাশিংদুনা পোক্কুপা  
খুঞ্জানি, ঐসু লমদমসিগী মচানি।

ঈ মতুমদগী মীখা পোল্লরুবা  
শিয়োম্‌নুংদগী মীনাই ওইরুবা  
হালেংদনা হাৎপদা ঈ থোক্‌ত্রবা  
পাংদবগী পিরাং শিহুরিবা;  
খুঞ্জাশিংদুনা পোক্কুপা  
খুঞ্জানি, ঐসু লমদমসিগী মচানি।

মায়গৈ খুদিং মঙাল থৎত্রবা  
নুংগী অসুক্‌পা উমংসিদা  
ঈশিং খুয়া 'মত্তংগী আশা মাংত্রবা  
নিংসা হোনবা যৌনা বারুবা  
শাদানশানি ঐ, শঙ্‌লিংবশিংগী খুত্তা তারবা।

থংনবা মিৎকুপ্তা  
করি ওইনি খঙ্‌দে ঐ

ঐ হায়বসিমদি অমুক লৈররোই  
মদুনসু অরোইবা ওইরোই।

নিঙ্শিংবগী মমি শান্নকলে  
খৌদোক রাথোক কয়া লারবা  
অশাউবগী উৎনা কুপশিনস্ত্রে  
ওমচাকুরবা থম্মোয়দা  
মুৎঙমদনা চাক্ৰিবা  
ঙাইঙমদ্রবা পুন্নিগী  
নিংতম্ খোঙ্কাওনবিরবা।

খুন্তাক-লানশি তোয়  
মকোক্ কাংখংলকপা ওমদ্রবা  
চাদা মুৎশিল্লক্ৰবা খুঞ্জাগী  
ঈগুম ঙাংলবা মিত্তগী  
শিহুরী পিরাং যুগসিগী  
মশিং লেপুনা 'সুম হেনগৎপগী  
রায়েল চৎথরিঙৈ শিবগী  
ফাশ্রগা মাংহনখিবগী।

চাংলোন অমদগী থোরক্কাগা  
চাংলোন অমদা তাখিবা  
হে মালেম অঙানবা  
নহাক্কা সনা অহিংবা নঙান্দা  
হিংলক্খিবনিনে খুঞ্জা ঐখোয়  
মতমচুপ্পগী সনা লৈবাকসিদা।

নোংগী লম্বী থংলিবা  
চাংলোন কয়া লান  
শমজি খায়না চেহুরিবা  
থেক খোয়রবা তুরেলশিং  
কংবা নাইদ্রবা ঈচেল  
খোইথুল্লবা লাইজা ঈশিং  
ইংবনিকো পুকসে মতম চুপ্পদা।  
ঐগী ইংলবা তম্পাকসি  
অহিংসাগী, অশি যাকাবুঙ ওছোকপিরে।

## মরৈবাক্ নিংবা

“অচুম্বদা যাওরিবা অরানবা  
অরানবদা যাওরিবা অচুম্বা  
লেপুমক্ খঙলক্ই নোংমদি  
তপ্পবসু।”

মশানা মশাবু মরৈবাক্ নিংবনি হায়জবা  
মরৈবাক্ নিংবশিংনা  
মরৈবাক্চাশিংবু হাংতোক্ই মরৈবাক্সিদা  
মশাগী মরন-নাইগুম্বা শিজিন্নৈ  
মরৈবাক্চাশিংবু।

মরৈবাক্চীদমক্ হাংপা অচুম্বা মীহাংনি  
মরৈবাক্চীদমক্ শিবা অচুম্বা মীশিনি  
পংহাংতা হাংলি, - হাংলি  
পংশিদা শি, শিরি-  
অশিবা খুদিং শহীদনি!  
খৌনা ফৈদা! মরৈবাক্চীদমক্ থরায় কংথোক্পা  
ইকোক্ নোনজৈ, মরৈবাক্চীদমক্  
কংথোক্ৰুবা থরায়শিং।

লৈবাক্ নিংবগী মশিং’ সুম হেনগংলক্ই  
লেপতে, নিংশিং খুভম মশিংসু লৈকায় খুদিং;  
হেনগংলক্ই,  
লুম্বা, পু- পাং শুদ্রবা অঙাংগী মশিং  
অদুদগী, তৌহৈদ্রবা য়েংহৈদ্রবা ঙাক্ মিংকুপ কাংদনা  
মংলৈবাক্তা মংলৈবাক্ ওইরক্ই কংলৈবাক্  
মরৈবাক্ নিংবশিংনা খুম্মিংবা ইরৈবাক্।

মহৌশানা পাঙ্গল্লাবা চাংলৈবাকসিদা তোপ- তোপ্পা  
 লমচৎ শাজৎ চাকচা ফিজ়েৎ  
 থকশি- খাশি, থৌনা লিংজ়েল  
 হৈথোই শিংথোইবা, কলকুফম্ তম্জনফম্ ওইবা  
 কৎথোক্‌পা, অচুন্স্বা পাম্জবা, যাওজবনি পোকপদগী  
 অদুনবু লাইগীশিংদা থানরিবনি মরৈবাক নিংবা।  
 ঙানি ঙ্গিশিংনি খংদা  
 হেক্ ফংবা য়াবা নত্তে  
 লৈবাকী নুংশিবা।  
 অদুনা, -  
 মরু লুকথা চৈনা খাংলিবনি  
 অয়ন্স্বা পাংদ্রবগুম্ লৈবাক্সা  
 থাগোন্মদুনা চেংনা  
 লমদমসিগী মচৎ।

## লৌরোক্ পাছা

লৌরোক্ পাছাদা চিনবসিদি লৌউবনা  
শিবা নাবা য়াওরবসু ফক্কাংনা কুণ্ডুনা থমউ  
হায়নরিবনি।

খাউবগা য়ৈবগা হুন্সগা  
তঙাইফদবৈ তঙাইফদবমস্তা  
য়ুম য়ৌহৌদবা য়াদবা  
চহী চুপ্পা বারুবা-  
মতাং চানা লৌশিনহৌদ্রবদি  
পুমমাং, করিদি চাগনি লৌউবা।

লৌ থৌবা নোংনা লাকপদা  
কোয়চেন চেন খুল্লং নেক  
খুঞ্জা নুপা-নুপী অফং- অফংবা  
ফক্ হুমায় চৈরোং।

“মাগী ফৌসে খুং চঙে  
লোয়বা নাইদে  
চরোংনা চুমলিবা মরুনা চঙলিবা,”  
কয়াদ হরাও-নুঙাইজবা  
মোমোন নোকচবা  
পেংবা- মনবা কনবগী  
হুমাংমনগী।

ফৌদি লাইরেশ্বীনি  
ফৌ- ওইবীগী শাইয়োমি  
কিনা-লুনা নিংনৈ লৌউবনা

ফকথক্তা থাঙ্ মৈ পুখৎনদে  
শোইখি লানখিবা য়াওরবসু  
লাইখুকমনৈ, ফৌগৌনৈ।

লৌবুক্তা কেনবা য়াবা কেলহৌরে  
খাউবদা য়ৈবদা হুম্বদা  
য়ুম য়ৌরকইদো মরলনি  
লৌউবগী, চহি চুপ্লগী  
মচা মশ্ত নুপী- অঙাং  
চংদ্রবা য়াদ্রবা য়ুম্বানবগী খৌগাই  
চানববু লৈরবদি মৈতৈ রাইহিনি,  
পোইনুদদি উচিফাও কৈনো তরা লোল্লি হায়নৈ  
য়েংউদনা, কয়াদ নুংঙাইরিবা।

অরৈবনা লৈনা য়ুম য়ৌশ্রে;  
লৈতবনা ফৌবৈ পৈশ্রে।  
“পোৎচৈ পুম্বা তাংখিবনা তাংখিবনা  
মীদা মঙাইরে হোংলিবা” পংহায় হায়বনি  
হোংদে হোংদে মী হোংদেকো;  
শুবা নোম্বা কয় মী থিবা ফংদেকো।

লৌউবা কৈ চোন্না হাপ্পবনিনা ফৌ  
কুম অমগী ঙাইহাক্তি স্বর হোন্দোক্উদনা  
চক্খোক্ খোঙ্গুল লিবা  
উরি-রাউরিবা, ইংথম লাকলে।

## লমদা থাংজ

লমদা থাংজদা  
 লমলোং অহ্ম ফাংবদা  
 খুন্দোন্দা, শরোই খাংই কুমকাংদা।  
 মুমথোং পাওথাং য়ৈনা  
 কুমগী অনৌ-অপেন থেন  
 মনু লাইতাই-হৈবী  
 লাইওইরবী পলেম ওইবীশিংনা  
 চহীনা লুমথরবা  
 লীকুং শারবা স্বাংদা  
 স্বাংচেং মচি লাং  
 চৈরৈ লুখুম চাও  
 খুবাক্ তাবুং খুনা  
 নোইনা ওমতল্লা  
 খুম্নুং পুথাঙ্ পাথাঙলিবু তাংনা  
 অশৈ তেরান রাইনা শক্কা  
 শরোই খাংই কুম কাংদা  
 লমদা থাংজদা  
 লমলোং অহ্ম ফাংবদা, খুন্দোন্দা।

পোকসু পোকপা  
 শিসু-শিবা মীওইপোক্ত তাইবংগী  
 অপোক্-অশি নোংদস্বা  
 চীংঙু নরল্কু  
 খোইয়ম নখৌজালকিবু  
 পুন্সি চেংজেল কুইনা  
 পুন্সি মথোই তোংনা

তানথোং লেমথোং থুংনা  
 মতিক মঙল্ লৈনা  
 ইংনা তংদু লইতানা  
 খুয়া তুশিংনা লইরাইনবা  
 মনু লাইতাই হৈবী  
 লৈমাইসিগী লাইরোইরবী  
 পলেম ওইবী ইমাশিংনা  
 শরোই খাংই  
 লমদা থাংজদা  
 লমলোং অহ্ম ফাংবদা  
 খুন্দোন্দা কুম কাংদা।

শেংনা খাইনা গ্রাম  
 অরাক-অখং তোয়  
 মিপাই থবাই কুং  
 রাথৈজিন লালথৈজিন  
 লম্লক্তা যিম্লক্তা  
 মিরেন-চোয়জাইনরবা  
 চেনগুম চেনগানরবা  
 ইরৈবাকী মিল্ন খঙ্না  
 মনু লাইতাই হৈবী  
 লৈমাইসিগী লাইরোইরবী  
 পলেম ওইবী ইমাশিংনা  
 অরি অনৌ শিল্লবা ওসিগী  
 লমদা থাংজদা  
 শরোই খাংই  
 লমলোং অহ্ম ফাংবদা  
 খুন্দোন্দা কুম কাংদা  
 নোংজা পাল্লো খৌরী  
 কুমচা পাল্লো খৌরী।



## ঐগী ইচানা মীগী মচা ওইখিবা ইমাগী পাঙ্গনদেম লাল্লো-লাও!

ইরম পোইরৈ চাওবা পুঙ  
ইদু চিংলাই শাংবা য়াই  
য়োইনা ইংখোল কুমগাং নোং  
অমম লইখৈ ফংনা মম  
কোরৌ নোংবু খোনবা  
মালেম লইবু শিংপা  
লোইজি- লোইয়া নোং  
কোরৌ খাকতুম খাল্লা  
ব্রাংবল লাওদুম লাওনা  
নোংখোং ফুইনা নিল্লঙেনে  
লইনুং নোংখোং নোংলাওশৈ।

কোরৌ শিংবুম কয়ানি  
লোইদাম থাবুম হৌখিদুনা  
লাংহৈ কুমচা য়াল্লকলে  
য়েংঙো!  
অরা কনাগী ওইনি য়ারা খোঞ্জেলসে!

ঐগী ইচানা মীগী মচা ওইখিবা  
ইমাগী পাঙ্গনদেম লাল্লো- লাও !

লহামোং মোমনু ইয়োং  
শংদিং তিং

তেমথেং লাকনা য়ৈ  
 ইনুং চৈরৈ ফি শারিঙৈদসু কৈদৌদে।  
 শংলৌ য়েনশাং মল্লিঙৈ  
 ফৌসু চেংখল্লিঙৈ  
 শীংজা রাইকোইনা  
 তরা মথেল লাংলিঙৈদসু  
 নরা হঙঙা নাওথেম্মা  
 পলেম খোমলাং মায়েওক্কে।  
 শিয়োম্ নুংগী ঙ্গি মতুম  
 খোয়াজি খাগী নরা  
 হঙঙা হেক্ঙাই নাওথেমশৈ।

কোরৌ শিংবুম কয়ানি  
 লোইদাম থাবুম হৌখিদুনা  
 লাংহৈ কুমজা য়ান্নকলে  
 য়েংঙো!  
 অরা কনাগী ওইনি য়ারা খোঞ্জেলসে।

ঐগী ইচানা মীগী মচা ওইখিবা  
 ইমাগী পাজ্ননদেম লাংলো-লাও!

তরা শাইনা নাওয়োকপী  
 ঙাতোং শেংনা লাঙ্গোনবী  
 য়েঞ্জাং পেরুক হেজুনা  
 শংলৌ মথেল লাং  
 ফুদিং ফৌহাম খপতুনা  
 চরা নোংখন্নরকপা  
 মপারী নমদা পো  
 মমোম থাদা কোন্  
 অরা চৈরৈ কোক্শেংনা

লাইরা নমখাং মচিলাং  
 চিংদা কানা শীংচনবী  
 পাস্তা কুন্না গাতাবী  
 খানলৈ লৌকুম লৌকা হক  
 গাফা শীংচন তোয়বনা  
 চোয়নৌ মায়থোং লাংশল্পবী  
 মোংতাই শুংদাইনরবী  
 অরা হক্ চোকলাং  
 মপারী শারেপ্ ফাবা তান  
 মমোম কাংদোং ফাবা গাই  
 মপারী মিকোনশৈ  
 মমোম থাগোনশৈ।

কোরৌ শিংবুম কয়ানি  
 লোইদাম থাবুম হৌখিদুনা  
 লাংহৈ কুমজা য়ান্নকলে  
 য়েংঙো!  
 অরা কনাগী ওইনি য়ারা খোঞ্জেলসে।

ঐগী ইচানা মীগী মচা ওইখিবা  
 ইমাগী পান্ননদেম লাল্লো-লাও!

## য়েন্নিংথা য়েন্নিংথা থরায়গী য়েন্নিংথা

অরাবগী চিংজাওনা নন্তুরক্রে ইরমদম  
অচুস্বা লৈত্রে তমথিবনা নমশ্রে  
কাইনবগী অরাবা মিপাইবনা  
থস্মোই খুদিং ওম্চাকুরে  
চিংদসু তম্দসু মফম খুদিং  
মীওং মীনৈ খাংঙম্দ্ৰে।

হেয়ো নাহে চল্লবা  
চনৈনরবা লৈঙাক্কী লৈহাওদা  
মীনা শরোই ওল্লক্রে  
তৌইগুম, মচা খুদিং পলেম্ পীবুকচানি।  
হিংনিংলিবা থরায়শিংনা  
মৈরাস্বী ওইরি মশাবু চাকথেজুনা  
অনৌবা মায়ওন্দা।

মীনুংশিনা থল্লবা পলেম ওইবীগী  
য়াইফা - থৌজালদুনি  
খোম্লাং লমন শিংঙমদ্রিবা  
মচাশিংগী পোহ্বাসু  
হিংনবু ওইরবসু  
থরায় যাওদ্রবা হক্চাংনসু।  
হৈনাদগী খস্বন্জরক্কা  
মথানুংগী ঈ মতুমনি

ধাজবা মাঙ্‌দ্রিবা পলেমশিংগী  
 হাংহৌরবা মতম্পান্না  
 হল্পকখিনি ঙাইরিসু।

মালেম লঈগুম অখাঙ্‌কনবী  
 লাইজা য়ীগুম পুকেল্‌ তল্লী  
 পোইরৈ ইচেম-ইনেমশিং  
 রাঙম ইমা ইন্দোনশিং  
 হক্‌ খোঙ্গাওনবা তোয়  
 মপারী কাইনা হক্‌  
 মমোম্‌ কাইনা য়াম্‌  
 থম্মোয় লকা খান্‌দী মৈরাইরকলেদা।

য়েম্নিং থা য়েম্নিং থা  
 উপাল-রাপাল পুম্বা  
 অনৌবা ময়েলচোংবা থা  
 মালেম নৌনা মালহৌনবা থা,  
 য়েম্নিং থা য়েম্নিং থা  
 থরায়গী য়েম্নিং থা  
 লেপকং কংশিল্লক্‌লবা মীয়ামসিগী  
 অনৌবা মীরোলনা চায়রি  
 মশাগী ঈনা লৈমাইসিদা  
 থরায়গী য়েম্নিং থা অমগী।

## লাইরৈপাক্লি ইরৈপাক

ইমা লৈবাক্ অমা  
 পোকফম্ শাৎফম  
 খোয়রিল নাওফম্ তাফম্, ইরৈবাক্।  
 ইমারোল অমা  
 হঙঙা মিকপ্লা  
 য়ারা খোন্জেল্ লেনফু ওইবা, ইরোল্।  
 খুনাই অমা  
 পোকপদগী শিবা তান্না  
 থাদোক্লুবা য়াদ্রবা চেংলবা  
 নুংশিবগী লিপুল!  
 তাইবঙ্ মালং ফাওরক্ঙৈ  
 পলেম্ ফৈরা তম্পাকতা  
 ইমাগী খোম্লাং মায়য়োক্লা  
 মম্-মম্ কুক্ কুক্  
 তরা চাক্ইন্না  
 হৈনা-হৈনা তাধিংতাধিং  
 তাইবঙ্ মনুং ওইরকপা  
 খুত্তা তিংথোকপদা  
 অপাম্বা খুদিং ফংহনবীবা  
 পুন্সিগী অরা-অনা  
 নুংঙাই-য়াইফা খুদিংদা  
 ইরোইতা-লোইনদুনা লৈরবা ইপা-ইচাশিং।  
 রান্ত পাদবা মহৌশা লৈশেমগী

থক্কা ঙাল্লি তগুপ- তরেং  
 মশিং লাকঙমদ্রবা থরানপিচাক্কা  
 মায়গৈ খুদিং চিংদোনগা  
 শম্মত্ৰবা অহিংগী অতিয়াদা।  
 খাদা অযুক্কী উপাল-রাপালদা  
 অশংবা লৌবুক লমহাংদা  
 মণি মতুম- মতুম, সনাগী  
 লৈমায়দা খিকথরি।  
 চেক্কাশিংগী নুংশিরবা য়াকাইরোল  
 চাংদগী হৌরকপা তুরেলশিংগী ইরাওখোল  
 খোয়থুম্বা য়ারা খোনজেলনা  
 মায়গৈ খুদিং তাবা ফংলিবা  
 য়ুহানা হাদবা য়ুচেংনা নিক্তবা  
 চাংল্লোন্না পল্লোন খারিবা  
 মহৌশাগী লালবননুং  
 মনিংতম্মা লৈজবা ইরৈবাক্  
 শিবা নাইদবা ইমানি  
 শিবা নাইদবা মচাশিংগী।

চহী ২০০০গী লংলবা পুরারী নিংশিংলি  
 নিংতম্ লান্ফম্ কলক্ নৈ  
 অকন্-অথৌগী ফিশেৎতা  
 শাফি-লানফি শেত্তুনা  
 অথৌবা থাঙ্গী ময়া  
 তুম্বা তাগী তাদোন  
 থৌনা লৈনা অথৌবশিংনা  
 য়েক্কা মায়রোং য়াখিবা  
 চিক্কা চায়না চন্দনা  
 মংফম্ থোংজিন্দা লেপখিবা

পাংদবা অমনা ওস্তা নঙে  
 মংফম্গী ইকাইখুম্বা ফংবা ।  
 মীপুম খুদিং লান্গী ঙাক্‌নি  
 মফম্ খুদিং লান্ফম্ ঙাক্‌নি  
 নিংতম্ লান্ফম্ কয়াদা  
 লান্ফম্‌লা পুন্সি ওইবা  
 নিংতম্বনা থরায় ওইবা  
 অয়াং অথৌশিংগী  
 ঈমু-নাইমু তোৎলবা হ্‌ক্‌চাংশিংগা  
 অমত্তা ওইখ্‌বা লৈমায়নি  
 ইকোক্‌থক্তা থমজরি, লাইবক্‌ কচ্‌চরি ।

লিঙ্কম-

লৈবাক নিংবগী তর্পন কচ্‌চরি  
 “নিংশিংলি নৌহৌনা  
 নখোয়গী থৌনা লিংজেল  
 নুমিৎ থানা লৈরিম্‌থৈ  
 খোংজোম লান মাংলবসু  
 থৌনা লিংজেল মাংদরি।”  
 থরায় পাম্‌মুই পাম্‌মুফদে  
 পুন্সি নুংশি নুংশিফদে  
 নিংতম্‌-ময়াইকারবা মচাশিংগী  
 থৌনা লিংজেলগী নাপল্  
 খুনাইসিগী মচৎ তোপ- তোপ্লা ।



## ঐখোয়' ইবেতোস্বী

নুং তক্ষমদা, চেক্কোন্দা  
 মহাজন বাবুরামগী থবক্ শুফমদা  
 নোংমগী খুৎশুমন্দা  
 মরু-ময়াং কেমখি ইবেতোস্বী।  
 মিৎনা শং-শং হেক উবা  
 ঈশ্বরমক্ ওইরবা  
 শেলয়েনবা মুহোরী যদুনা  
 কয়াদা থৌজালবীখিবা  
 চহী নৌরীবি লুখ্রাবী ইবেতোস্বী।

ঠিকাদার বাবুরামগী  
 অচৌ-অচৌবা ঠিকাগী  
 থোংশাবদা, বিল্ডিং শাবদা  
 নোংমগী খুৎশুমন্দা  
 নুং লৈঙাই, চেক, বিলাটিমাটি  
 কোকথোল্লরৈঙে খঙ্হৌদে  
 নোংম- নোংমগী ককথরকই  
 পুন্সি শিংথেক- শিংথা।  
 থবক চিনবদা হায়নরিবা  
 হুমাং তৈথোকপফাও লাওহংপিরিবা  
 রাবনা তপ্-তাবা থবক শুফমসিদসু  
 রাংতে রাংতেনে থৌজানবীবা  
 চহী নৌনা মপুরোইবা কাইনথ্রবী ইবেতোস্বী।

শেল যেনবা মুহেরী যদু  
 থবক শুমিলবা মরোল লোনবা যদু  
 লৈকায়গী মবুংশাবা মৌপা শাবা যদু  
 সৈত্য! শিজনিংলেদাকো ইবেতোস্বী!

নিংথৌ কোনুংগুম লংলবা ঈঙ্গি শিংপা  
 মথোন-মথোনগী সনা-শঙ্গাই  
 মিলিয়নর মস্তি বাবুরাম  
 নকুবা, যাইতোং খমদোংবা  
 ফমজাও কোনবা ব্যুরোক্রোট ওফিসার বাবুরাম,  
 তৌবা ওম্বা শেনজাও পায়বা বাবুরাম  
 বাবুরামগী মুমকোইবী ওইনা  
 বাবুরামগী, বাবুরামগী নুপীগী, মচাশিংগী  
 ফিশু-ফিজাম কোনফেং রাইশিং  
 শুরিমথে লোইনাইদ্রবা শিনফমদা  
 শয়েং পান্সোম শিথখি ইবেতোস্বী।  
 লুখাক চাখাক অরেম অপা  
 মবুক্তি থঞ্জরে ইবেতোস্বী  
 ফিজ়েং-ফিগায়, ফিম্ন  
 শেংনা ইন্না রাংতরে, ইবেতোস্বী।  
 মী মাল্লে মশা নাল্লে, মিৎথকএ  
 তস! প্রমোসন কারে ইবেতোস্বী।  
 চিরোনগী মিরায় থাকপা  
 লৈ কোনতক্ ঙাংবা হৈরকএ  
 “ঐথোয় সাহেব, ঐথোয় মেম সাহেব।”  
 মরা মপুরোইবগী মকুম থুপ্লদি  
 গঙ্গামপাল তুলসীনি নুপীদি,  
 হৈনা চংলু ইবেতোস্বী।

নুংশিবীবা খৌজানবীবা  
 হিয়াংথাং বরনি, পৌ নমগদ্রাসিবো!  
 কনাগী ড়াইভর যদুদগী চপ্রাসী যদু  
 সেকু্যরিতী যদুদগী ঝানোস্বা লাকপা যদু  
 দলালী চাবা যদু, যদু যদু  
 যদুগী কিউ।

মীনুংশি উৎপা খৌজানবীবা  
 পনথৈ যৌশিল্লকই-  
 “নচা য়োকে ইংখোল লৈগে”  
 সৈতা! অসিদবু শিবা য়ারিব্রা ইবেতোস্বী।

তমথিবদগী তমথিবশিংগী মরক্তা  
 মতমসু অমনি লেপ্পা লৈতে  
 মনিংতমই কনা হন্না য়েংদে।  
 লাইবক্তা চহী ইরকই ইবেতোস্বী  
 মচা পিশক্ পিশকশিং চাওশিল্লকই  
 শেৎপা চাবা নোংম নোংমগী ঝাংশিল্লকই  
 পাজ্জমা সুম্ ময়েং তারকই  
 ফজবা শক্ কমশিল্লকই  
 খল্লুবদা মমই ইবেতোস্বী  
 নাস্মতা পান্‌বা য়ুমবাল।

লস্বীগী চিদায়দা পোৎফম ফমলিসে  
 ফমনিংদনা ফস্বা নঙে,  
 উপায় লৈতদনা থিংতং ফগদ্রা হায়না  
 নোংমগী অফংবা মনা-মশিং  
 য়েনশাং- নাপী য়োনজবনি।  
 নোংজু নুংশা থাং নুমিৎচুপ্পমা

শেন্দোং খরদংগী খরদংবু লেন্সবদি

চরা নোংখম্নৈ।

চরদা, শেন্সেপ য়াওদনবু

কদাইদগী শেন্দোংনো ইবেতোস্বী।

রাবনা নপুম থিংনবনি ইবেতোস্বী।

মীনুংশি খংদেদকো অসুক তম্খিবা।

ঙাইখোদা, সনা কৈথেলদবু মীনুংশি রাংপ্রা

রিজ্জা থৌবা যদুশিংনা, থিনবী নুংতীগী

অমস্বদা খুদোংখিবা থোক্তনবা,

ভারাগী থোইনা থিদে

কয়াদা পুকচেল চাওস্ত্রবা যদুনো।

সুম থিনজিল্লক সুম থিনজিল্লক

থোংস্বাদগী ইমুং যৌরকই

কৈনোদা ইবেতোস্বী চহী মতাংদুগা।

মীয়াম মরঙা, মী কুংলবা শহরগী

মফম অমদা হেক্তদা

সেকুরীতিনা খুরক্ হাংদ্রবা,

মন্দি বাবুরামশিংগী বঙ্গলোদা

ওফিসার বাবুরামশিংগী ওফিসতা,

শেঞ্জাও পায়বা বাবুরামশিংগী

কারবার মফমদা, যুমদা

ফুং ফাওজিল্লকই ইবেতোস্বী

নাকন্ নাম্মতগী ওইবা খুং তিংথোক্কে

বোম থমলৈ

হোই মাইগী মফম্ লৈতে

মতম পীদে।

সিনি-সিনি খাংলকলিবা ইবেতোস্বীনা  
 পুবা থাংবা ওমদ্রবা  
 নাক্ন-নাম্মতগী ওইবা খুং তিংথোক্পা  
 হোই মাইগী মফম্ লৈতে  
 মতম্ পীদে।  
 মৈ হৌরবা থবাক পদ্রাক  
 চুগুম্, তারবা হকচাং পোলাং  
 কপ্লুদুনা কৈদৌনি হিংলিনি  
 ইবেতোস্বী, ঐখোয় ইবেতোস্বী।

## ঐ কপনিংই

ঐগী তুরেল মচাসে  
 সুম পিকশিল সুম পিকশিল্লক  
 কংশিল্লক্লেদা ঈচেল,  
 অমোৎ-অকাইগী চীঙ্‌দুম নিংখাইদুনা  
 অপুম্-অশাগী নমথিথোৎ ওইবক্লে।  
 নুংশিদা, থারোই মহিগুম লুব্ধঃ  
 নম্বুল্ তুরেল!  
 সিঙ্‌দা নাওশংয়িদা  
 লুবাংয়িগা যিতিগ্না  
 থোৎ অয়ুংবনি, ইরাৎ থোঁনফংনিঃ  
 থোইদোক্কা, কিনা লুনা তৌনবস্বনি।

ঐগী পিরুবা লম্বী  
 চুমদ্রিং চুম্বা  
 যাহৌবগা কংলা উবা  
 অয়ুক্ খুদিং লাইবক কচ্চরিবা লম্বী  
 লৈমাপোকপা কৈকংবা মখুংখা  
 উবিশোক থোংশায়াল নুংশিদা  
 মী চিনবা সুম হেনগৎলকলি।  
 অয়াক্‌পা হোবন যাঙ্‌না থৌবা  
 গাডীগী মশিং লেপুনা হেনগৎলকলি  
 লম্বীগী নাক্ য়েত্তনা  
 নুংগী চোঁক্কি বিলডিংসিং  
 সৌণি য়ুংও গুম য়ুংখৎলকলি,  
 মকালোন্স হী  
 মকালোন্স হী

মতম অমদদি  
 ঐগী তুরেল মচাসে  
 ইপাল থাদদি মঙাওখীয়ে  
 তোরবান তোইনা পথোজুনা  
 যুম হেক হেক থুমহল্লি  
 ঈচাওগী থোইনা খল্লুদে  
 তাকয়েল, লক্ষ্ফলদা পাশিনবা ঈশিংনা  
 যুম থুল্লবসু কুইদে  
 থুনা হেজা হস্থি।  
 হাওরা হাওরবা ঙা  
 কুম অমনা শরেংঙাক্তা  
 কুম অমনা পেংবা ঙাক্তা  
 ময়াংলেন কোরী কাবা  
 উকাবী ঙাক্তগী কুম  
 ঙাক্তা ঙামু পোবোংগী কুম  
 ঙাহৌ খাবক থরাক  
 কুম-কুমগী ঈ কারকপা ঙা।  
 ঈশিং মপাল তাবনিয়া  
 অঙাং ওইনা ইকোইল হৈনৈ  
 নুপা নুপী থিদনা  
 ঈশিং থোইনা কিনদে  
 রাগী উঙাম থারকপা  
 চৈনা চৈনা তোংখি ঐথোয়;  
 নাওরেমথোং ফাওবা তোংলগা  
 থোংনা অমুক হল্লকই।  
 শলগাড়াগী গুমতী গুম মথক কুপশনয়া  
 চফু-ঙাংপুবা হি. যান্না তোংনিংখি  
 তোংলা কং হস্থি।

চুম্বীনে, মতমদো নাওরেম ফাইবোকথোং  
 উনা শারগা ঈনা মথক কুপ্পম্ই  
 ঈশিং চাওমনখিবনা থোংথা লিংপা যাদদুনা  
 ঈচেল হঙ্গৎনা হোনবা চফু পুবা হিসু  
 ঈচেল তুংইমা তাউথবা রাগী উঙামসু  
 নাওরেমথোংদা ফাইদুনা লৈ।  
 মহৌশা লাইরেশ্বীগী  
 থৌজালগী পুন্কৈ-ওইবা  
 নম্বুল তুরেল, ওসিদি,  
 সনাগী মরুম অমুক কোকখিদ্ৰে।  
 নাওয়োক নাওকোনবীরকপী ইমা নংগী  
 নথাদা, তোরবানগী লৈঙেই শেজ্তা মথজ্তা  
 নিংঙাইদনা য়াতারনি নোংমদি।

ঙাকপী শেনবিদ্রবা  
 ঐগী লম্বী  
 ঐগী তুরেল  
 ঐগী পুন্সি, উম্!  
 ইশানা ইশাদা ঙাকপিবা নিজদুনা  
 য়াংনা হৌখি, নুংশিবীবা  
 কনাগুম্বনা হংলক্পগা  
 হরাওনা নোঙ্কদুনা খুম্বী  
 নুংঙাইজরি।  
 মদুনা কদাইফাওবা চুমলিবা  
 ঐ কপনিংই ঐ কপনিংই।



## লম্ফেল পাং

পোকপদা ঙাইরিবা  
অঙাংবা নুমিংপু থেমদুনা  
অশংবা লৌবুঙা কেনখিনি কিনা  
লিরি শিংলি নুংশিংনা।

শক্লোন পুবা নোংখোং তম্বা  
অপাইবা লৈচিনগুম  
মায়গৈ ফাংনা  
মচোয়-মচোয় লাকপা  
মচু কয়াগী শমোকশিংনা  
শল্লপ ওইররি  
চাংয়া তম্বা পাত্তা লম্ফেলগী।

কাওরেল শুনা শঞ্জাপুঙসিদা  
শাংলম্বী অখাঙকন্বী লৈরাং কয়ানা  
শজিবুগী অকনবা নোংলৈ নুংশিত্সু  
কুমজা'মত্তবু কাংদনা।

কয়াদা নুংশিজখিবা ঐনা  
ঐগী পোকফম লম্ফেলবু  
তাইবঙ মীরোল খংঙকঙ  
অদুম নুংশিদুনা লৈরমলে  
পলেম-ইমা পোকমাবিগুম।

অনৌবা কুমওল্লা লাকপদা  
অমুক্ উখিদরে লম্ফেলদা  
লাংবল কাওরেল শল্লপসু  
শিদ্রিবা মিৎপু মিনমদুনা

তাক্ষে লৈরাং কোল্লুপসু।  
 চীংলোল্ থুংনা হেনবা লৈ,  
 লম্ফেল, নরানি তেংথানবা,  
 মপান নাইদবা মচুগী লৈরাং  
 ওল্লমক্ মাংত্রে, মাংত্রে  
 থরো, থম্বাল থারিক্‌থা।

চীংয়াগী ইফুংতা  
 উনাদা কনদুনা খৌরাংবা কোক্‌খিবা  
 লোকী খোইথুশ্ন ঈশিং;  
 অথাপ্পদা, শনশেন নহাশিংগী  
 খোনজেল ব্রাংনা  
 নুংঙোল ঈশৈ;  
 চীংনুংগী নিংনিং খোহ্মাংলক্তা  
 করিগুম্বদা ওয়াবীশিংগী  
 তাম্মা খোঞ্জেল;  
 মঙলানপানগী ওইররে-  
 খোইগী মমুগুম চৈনাদি ফাওই  
 অদুগদুম. তুমিন লৈবগী অর্রাবদা তিনখি।

“লম্‌মৈথান্‌বী তোয় তোয়  
 হংগেল- পৌরা কিং কিং”  
 চরৈ নাহাংসা  
 মালৌ থুপকিনানা  
 পহৌ’ শমু নমদা পো  
 পলেম থাদা কোম্মা  
 অকি তুজুং হরাওবা  
 মিৎকি পিনা থৈরেন্দো।

লম্‌ফেল লঈমা ইবেম্মা!  
 অহিংসে সুকসুনা মমত্রে  
 থক্‌থা খোনবা অচিক্‌পগী  
 তমথিরবা খয়াংনুংদা

লিলনা হঙঙেই য়োৎপগুম  
য়োৎসিল্লকলি তেংথাখোল।

ঝারোক্ষী কোংয়াং ঝাপলদগী  
চাংয়া কোইবা মালংগী  
তৌদ্রি পেনা নুংশিবা  
ঙাইনা ঙাইনা খাংঙমদবা।  
লৌরোক্ থানা লোইত্রগা  
কাংথক্ষী লৌবুক-লমহাংদা  
উচিথেস্বী উচেফ্লা  
কোরৌ নোংলাংপান্দগী  
মশা খপ্পা-খপ্পদুনা  
নাশোন পিরা  
মখুলদগী উচি কৌথোকলি।

“চিবা মৈশাংবা  
লইশোম নিংঙোলবী নমানা  
কৈথেল ঙমোক থারকই”  
পলেম মিংখৈদা ঙাওজবা  
পিল্লিবা উচি মচাশিংনা  
মখুলদগী চেংহোরক্ শাদানশা ওইররি।

মো মো খোংনা চেন  
শনবীনা থিবরী  
ঙসিগী অয়ুক্তা  
চরোৎ হাপুঙদা লোংলস্বা শম্মাও  
লম্শৈনা ফিবান ঝায়রক্ লম্ফেলদা  
অশিবগুম লেংদনা তুমখুল তাল্লিবা।

লম্ফেল লঙ্গিমা ইবেস্মা  
পলেম তম্ফা তম্ফানিকো ইমা-ও  
হা তম্ফা তম্ফা য়োইহৈবী ইমা-ও।  
উখিদরে, উখিদরে, কলক্ই।

## ମଞ୍ଜରୀ କାବୀ

ମଞ୍ଜରୀ କାବୀ  
 ମିଂସିନା ଐବୁ ଓକ୍‌ହନ୍‌ସି  
 ପୁମଞ୍ଜରୀ ଓକ୍‌ହନ୍‌ସି  
 ପୁମଞ୍ଜରୀ-ଞ୍ଜରୀ ଓକ୍‌ହନ୍‌ସି  
 କୋକ ନୋନା କପ୍‌ହନ୍‌ସି ।

ମଞ୍ଜରୀ କାବୀ  
 ମିଂସିନା ଐବୁ କିହନ୍‌ସି  
 ଖୋଇରାଂହନ୍‌ସି ଖୋଇଶାଂହନ୍‌ସି  
 ନୁଞ୍ଜରୀଂବଗୀ ଖାଞ୍ଜରୀ ରାରବା ଚୈନା ମୀସି  
 ଖାଞ୍ଜରୀମଦନା, ମାଞ୍ଜରୀ ଲୈତନା କପାସି ।

ମଞ୍ଜରୀ କାବୀ  
 ମୈଦିଂଞ୍ଜରୀ ମାଞ୍ଜରୀଂବଗୀ  
 ଅସି' ଲୋୟଥାଞ୍ଜରୀ  
 ନରକ ହାୟବଦୁ' ସିନି  
 ହାୟନୈ ଅହଲ-ଲମନଶିଂନା ।

ଶୁକ୍ରବା ଚାଂଗୋମି  
 ତମନୈ କିନୈ ଅୟୁକ୍ ନୁଂସିନ୍‌ଦିଂଞ୍ଜରୀ  
 ଲକ୍ଷ୍ମୀ ହାୟଦୁ ଲୈତବା  
 ଚାଂଗୋମି ଚୋଂଚୋଂ ଲାଞ୍ଜରୀ  
 ନାରକ ମୋଂଶୋଂ  
 ଥାପଲିଂଦିଂଞ୍ଜରୀ ହ୍- ହ୍ ଶିଂପା

নুংশিংনা পুরকপা  
 শাহিং ঙাহিং  
 অপুম-অশা মনম  
 নমথিগ্ৰবা  
 শদোং মচেং মকাই পক্কা  
 মীগী শরু শয়াং মপৈ-মপৈ  
 লৈশৌ চারবা লৈবাক ওল্লক্কাবা  
 শরু কয়ামনা ইচায়-চায়  
 তেক্ কাইরবা  
 লুকংদগী নাহ্জাক্কাবা  
 য়াংলেন শরু, শরু পোলাং  
 কোক্কী তুম্বা  
 মিৎকী অমম্বা চগো  
 খি-খি খিগৎপা  
 য়া পরেং।

মঙারক্ কানবী  
 মরোমদোম শিজবা লংথোকফম্  
 থৌরিয়ান শিবা লংথোকফম।  
 মথস্তা শিজবা হৌনদে  
 পোংলোয়নদে, থৌরিয়ান শিবা  
 মঙারক্ কানবীদা লংথোকনৈ  
 থৌরি য়ানশিবা য়াম কিনৈ  
 য়াম কিনখি মঙারক্ কানবী।

গনক্ লৈশাবী পেমচা  
 মশক্ মতৌ ওহ্জাক্কা ফজৈ হায়  
 বড়াচাওবদু নিংথৌ খনবনি  
 লৈবাক রাথোক্ ওইখি হায়।

অরা পোলোয়নখবী পেমচা  
 মঙারক্ কানবীদা লংথোকখি।  
 ও! শাহিংচাবা লম্বকী শানা  
 মচেৎ মচেৎ শেতুনা চারিনি  
 তগৎ-তগৎ তেকপা শাদোংদু।  
 বড়াচাওবা খুল্লকশা!  
 কনামত্তা চিন্ কাংথোকুখিদি  
 থম্মোয় খুতুম শুদুনা  
 মিৎকী পী থকখিবনি  
 অউবশিং অতাবশিং।

ওম্বোক্ইদা!  
 মীরোল্ কয়া কয়াদগী  
 কিনরবা মঙাবক্ কানবী  
 রারীদ রারী ওইহৌবে।  
 অদুবু মঙারক্ কানবী  
 মিৎসিনা ঐবু কিহনখি  
 কপহনখি নুংনাংবগী  
 খাংবা রারবা চৈনা পীখি।

তাবিদ্রবা বাকৎ শিংনরি, ওসিসু:  
 লিংজেনথোইবী পেমচা চা কয়ানা  
 মরোমদোম থরায় থাদোক্তুনা।  
 কবিনো তৌদোইসিবু মীবোলসিনা  
 করি থাজবা পীদোইনো  
 করিনা মবুক লোয়হন্দোইনো  
 করম্নো করম্নোদা  
 মঙারক্ কানবী।

## তপ্তা লাক্লে

তপ্তা করিনো?  
 ময়া শীংজং মমিং মৈবুল  
 শাহিংচাবা হিংচাবরা?  
 মীশা চাবা উচেচক অচৌবা  
 কাক্যেন মীঙম্বা হায়দুরা?  
 অঙাং ওইরিঙে  
 তপ্তা করিনো খঙলক্তে ঐ  
 রারীদি তারকই;  
 করিনো করিনোসু খঙ্দনা  
 য়াম্মা কিরক্ই তম্ববাই তপ্তা।

তপ্তাগী রারী লিগে-তাও,  
 ডসিগী ঐখোয়গী অঙাংশিংসে  
 তপ্তাগী রারীনা নুংঙাইহনবা ঙমখিগদ্রা?  
 ‘তপ্তা লাক্লে’  
 ফুঙ্গা রারীনি,  
 খুম্বুং রারীনি,  
 কনানা করম্বা মতমদগী  
 লীবনো খঙ্দবা রারী  
 লৈশেম খুনশেম নৌরিঙে  
 খুন্দা লৈতা ঙল্লিঙেগী রারী।

থাইনা মমাংঙৈদা,  
 খুন্দোন্দা, য়ুমদোমপোক্ ওইনা  
 মল্লবা শগোল্শাঙ্ অমা লৈরম্মী।

শগোলশঙ্গ অদুদা শগোল শংবা নুপা অমা  
নুপী অঙাংগা লোয়ননা লৈবোইরে।

নোংথি- নোংমংবা থামম্বা  
অহীং অমগী বারানি, মুন্না তাও অঙাংশা।  
অমম্বা অহীংদুদা

শগোল্ হুগে লাকই হ্রানবা অমা  
শগোলশঙ্গী কোনফৈদা কাদুনা লোৎলি,  
ইমুংদু তুমথখিবা ঙাইদুনা লৈ।

ইমুংদু তুমথখিবা ঙাইদুনা লৈ,  
শগোল, চাগে লাক্‌পা কৈ অমসু  
শগোল মরজা চঙ্গুদুনা থুপলি।  
ইমুংদুনা অঙাং নিংঙাই তৌদুনা কপ্লি  
মমা-মপা চঙ্গুদুনা থেম্‌লি।

“কৈ লাক্‌লে তু কৈ লাক্‌এ”  
কপ্‌কনু থেম্মী থেম্ম-থেম্ম  
হেন্না হেন্নাদুম কপ্‌খৎলক্‌ই।  
“হায় কৈ, ইবুংঙো কপ্‌ত্রে  
চৎপ্তো চৎলুনে হায়”

অদুদসু কপ্পা তোক্তে অঙাংদো  
মরৈ শাংপ্তে, নিংঙাই চাওপ্তে  
মমা- মপা অনীমক্‌ তুম্বা ফংদ্রে।

“হ্রানবা লাক্‌লে তু হ্রানবা লাক্‌এ”  
কপ্‌কনু থেম্মী, থেম্ম- থেম্ম  
হেন্না- হেন্নাদুম কপ্‌খৎলক্‌ই।  
“হায় হ্রানবা ইবুংঙো কপ্‌ত্রে  
চৎপ্তো চৎলুনে হায়”

অদুদসু কপ্পা তোক্তে অঙাংদো



মরৈ শাংস্ত্রে, নিংঙাই চাওস্ত্রে  
মমা-মপা অনীমক্ তুস্বা ফংদ্রে।

“তপ্তা লাক্লে, তপ্তা লাক্এ হৈ”  
অঙাংদু কপ্পা খংতোক তোক্তি  
“তো-তো তপ্তা লাক্এনে  
করিনো তৌদৌবা,  
তুমিন্ লৈয়ু কপ্কনু।”

শগোল মরক্তা থুপলিবা কৈদো  
কিবনা লোয়রে, নিক্লে মাসু  
ইমুংদা অঙাংথেস্বদু  
লোয়না তাই,  
কৈ লাক্লে কপ্পা তোক্তে  
হ্রানবা লাক্লে, কপ্পা তোক্তে  
তপ্তা লাক্লে হায়রগদি কপ্পা তোক্ত্রে  
তপ্তা হায়সিবু করিনো  
তপ্তা হায়দুনা ফাদ্রিঙৈদা  
ঐ মক্তা চলহৌরগে,  
শগোলশঙ্গী হোংতুনা চেস্হোরক্ই কৈ।

শগোলশঙ্গী কোনফৈদা লোৎলিবা হ্রানবদুসু  
ইমুংদা অঙাং থেস্বদু লোয়না তাই  
কিবনা লোয়বে, নিক্লে মাসু।  
কৈ লাক্লে, কপ্পা তোক্তে  
হ্রানবা লাক্লে কপ্পা তোক্তে  
তপ্তা লাক্লে হায়বগদি কপ্পা তোক্ত্রে  
তপ্তা হায়সিবু করিনো  
তপ্তা হায়দুনা ফাদ্রিঙৈদা  
ঐ মক্তা চলহৌরগে

শগোলশঙ্গী কোনফৈদগী  
 ফন্ চোংথরক্ই হ্রানবা।  
 হ্রানবনা চোংথরক্পদা চপ-চানা  
 চেহোরক্ইবা কৈদুগী মথক্তা তারুবে।  
 অনীমক্ খংপ্রেক খংই, শ্বাই লাওই।

“তপ্তানা ফারেদনা ঐ গুসি”  
 কৈদু মথরায় খুবাক্তা হাপতুনা যাংনা চেল্লম্মী।  
 হ্রানবদুসু ‘তপ্তানা চেলেদনা ঐ গুসি’  
 হায়দুনা, কৈদুগী মঙক্তা চেজেং কোন্দুনা নপলি।  
 অমস্বা অহীংদুদা নোং মরক্তা  
 কৈদু যাংনা চেল্লি, খল্লি;  
 লেপ্পা যাদে  
 হেক্ লেপ্পগা চাশ্রনি তপ্তানা।  
 হ্রানবদুসু চেংনা নপলি, খল্লি,  
 তাবা যাদে  
 হেক্ তাবগা চাশ্রনি তপ্তানা।

অনীদু অমনা অমবু তপ্তানি খনদুনা  
 চেনবা লেপতে, কোনবা থাদোক্তে  
 চেনখিসনু নোং মরক্তা, নোংঙানবা ফাওবা।

নুংশিববা অঙাংশা!

বরী মখানা মখানি  
 শামুনা তানগে তাল্লসনু মঙ্গদা  
 তপ্তা করিনো?  
 ময়া শীংজং মমিৎ মৈবুল  
 শাহিংচাবা হিংচাবরা?  
 মীশা চাবা উচেক অচৌবা  
 কাকয়েন মীঙস্বা হায়দুরা?

অঙাং ওইরিঙে  
 তপ্তা করিনো খঙলকতে ঐ  
 রারীদি তাবকই  
 করিনো কবিনোসু খঙদনা  
 য়াম্মা কিরকই তল্লাবাই তপ্তা।

“তপ্তা লাকলে” হায়বদি তারো  
 অমম্বদা (নোংযুবগী) তপ্- তপ্ তাবা  
 নোংলিক মখোলদুনি,  
 নোংতাবক্লে নোং যুথরক্লে  
 হায়বদু য়াম্মা হৈশিংনা  
 চানবা রাইহেনা  
 “তপ্তা লাকলে” হায়দুনা  
 অঙাং কপ্পা থেম্বনিদা  
 ইমালোনগী থোইদোকপা মতিক্নি।  
 তপ্তা করিনোদি খঙলেদনা।  
 মসিসু যুমলোম্ববা লৈবাক্কী  
 ফুঙ্গা রারীদা থেংনরুবনি  
 খংঙকান্দদা খংবনি  
 খংদ্রিঙেদদি, ইমারোলনি হায়দে  
 খংদেকো।

## ঐনা শিরগা ঐগী থরায়না

ঐনা শিরগা ঐগী থরায়না  
 লমখুনা ওন্দুনা পায়বদু  
 ঐনা উরশ্মী।  
 অশিবগী লাইনা হংলক্ই  
 “পুলি থাদোক্লম্বা  
 নশক - নমিং লৈত্রবা নংনা  
 চংলিবসি কদায়দনো হায়বদু  
 নহাক্ খংলবা নংত্রা?”  
 ঐহাক্লা ওক্লা য়েংলশ্মী।  
 থুনমক্ মখা তারক্ই,  
 “তাখো, নংবু করিগুম্বদা  
 অমম্বদা শগোল তোংদুনা চংত্রবরা”?  
 “অহোই ইবুংঙো” হেক্ খুমহমিংই।  
 “অদুদি, নংগী মিত্তু উইশিল্লু।”  
 রাঙাংদুনা য়াথং য়াওরশ্মী  
 ঐগী থরায়না হায়রিবদুমক্ তৌবশ্মী।  
 ঐনা শিরগা ঐগী থরায়না  
 লমখুনা ওন্দুনা (মমিং উদনা) পায়বদু  
 ঐনা উরশ্মী।  
 “কৈদৌরে”  
 খোঞ্জেলদুনা অমুক্ হংলক্ই,  
 “নং নংনা তৌজবনা নং নংনা ফংজবনি।”

“লক্ষী লক্ষ্মাংনরবরা তৌরিদুবো?”  
হংনিংখি।

“পুত্রি মপানসিদা  
লৈহাও পান্সীসিদা তোংদুনা  
লৈরগেরা নংবু?”

লৈহাও পান্সীসিদা ঐনা  
শগোল পুনখি হেক হেক  
অদুগা, পুত্রিগী সিড়ি থাক-থাকসিদা  
ফমদুনা, অমম্বদা ঐনা গায়খি।  
পুত্রি মপানসিদা ফমদুনা  
লৈহাও পান্সীসিদা গাদুনা কয়া  
ঐনা গায়খিবনি অহিং- অহিং খৌরাংনা।  
গুসিনা করিগী অমুক  
ঐগী থরায়না  
মফমসিদা লাকলিবা!

“য়েংউ, তারুদনা  
আদগী শুমাংসিদা অমুক্তুংদি;  
অদুগা খোংলম্বুদনা নুংশিনা  
কুক্ ক্রু কু কুক ক্রুকু।”  
অশিবগী লাইনা হায়রকই  
ঐগী থরায়না হায়রিবদুমক তৌরম্মী।  
ঐনা শিরগা ঐগী থরায়না  
লম্বুখু ওন্দুনা খোংবদু  
ঐনা উরম্মী।

“কৈনোনে, নুমিদাংরাইসিদা  
কয়াদা নুংশিনা খোংলিনোনে  
লম্বুখুনুসে।

থুক হেক লাউইদা  
লৈরমখো, গাইখোকো।”

“খোঞ্জেলসি কনাগীনো হায়বদু  
নহাক খঙলিনি  
নহাক্সা পান্নবদি, উইশিল্লিবা  
মিত্তু পাঙথোক্পা য়ারনি।”

“খৌজানবিবনি ইবুংঙো”  
ঐনা খংহৌদনা শোনখি  
থস্মায়নুংদা থাগৎখি।

“মানা থারিবা চেংসি  
মরু খরদংদসু খুনখোদনা  
তেংকোত্তগী ঈশিংসি  
য়াউম্ অমত্তংদসু থকখোদনা।”

“ঈশিংসি থকপিয়ু  
চেং মরু খরদংদসু খুনবিয়ু  
নোঙ্গাপ্তবা থরায়শিংগী  
অরাম খৌরাংবা কোরুবিয়ু, কৈদৌবগে  
ওহ! মমিংসু তাংলমাল্লেনে!”

চেং মরু অমত্তসু খুনলমদনা  
ঈশিং মরিক অমত্তংদসু তংলমদনা  
উইশিল্লিবা মীংসু পাঙথোক্তনা  
ফ্রং পায়ত্তে।

হন্দক্তি ঐ খাংদুনা লৈবা ওমদ্রে  
খোঞ্জেল থোক্সা হিক-হিক  
কপ্পমই।

## খোঙশাল্লিবী

ইপাম শেল্লোয় চাং ইখুংশা  
 তকুপ্চাং অো  
 লংমাই লঙবা চাংঅো  
 তরঙ চাং  
 শেল্লোয় সনা হৈয়াই চাংঅো  
 পলেম-পল্লৌশক্কা  
 নমোম লাইবক্ চাওবীবু  
 নাওয়োক্ নাওকোনবীরকপা  
 পলেম-লমন, পাল্লৌ লমনসু  
 শিংঙম্দরে নমোম্মা, বারৌবিগনু।  
 ঙসি কৌবা নোংদগী  
 নমোম্ তোল্লবীদি  
 ইপাম লমদম থাদুনা  
 ইথংলেম্মা লৈবা লম  
 পোইরৈ সনাপুঙময়াইদা যাংগোইরগে।  
 ইপল্ শেল্লোয় অয়াওবা  
 ইদু লংমাই নুংশিবা - অো  
 পেতঙঙা লৌথিবীবু ঙাকপিয়ুকো।  
 নুরা হক্কা চোক্কা  
 সমু মরু লুক্কা তেংথা মীকপখিয়ে।  
 মরম লমলেন্ মদাইমা  
 মপল্ শেল্লোয় চাংবু তুংওইনা  
 য়িরিল্ তুরেল্ নাতৈনা  
 কোংবা তুরেল্ শম্মা

কংলৈপুঙবু য়িনতাল্লক্কে।

“চিংমিংমানগী য়োইরেলবা  
 তম্মিংমানগী য়োইঙনবা  
 সেলোই য়িয়ুমনাকপু  
 থয়োং লোকমাই হেল  
 সদু চিংলাই ঙান্না নুংশাবা - অো”  
 কংলৈ মৈতৈরৈমানা ব্রাই কৌবা হায়ফরোই  
 লহান্নোং মাঞ্জা শমু মেনলোং মখুংখুন  
 শমদিং কিশি কিরম্ববু, শমু খুংখুন হোংদ্রিদা।  
 “ঙাইহাক্তদি ঙাইবিথো অো  
 চিংঙু নঙ্‌না অমম্‌ লৈখায় তাদ্রিঙে  
 মাঞ্জা মরান, শঙ্কাই য়ুমজাও চংহৌগে।”

খোংকাপ নারৈ কুংনা থাং  
 খোংথাং খুদিং খান্দি মৈহৌ  
 নৌরিবী নুরাদো অশাবা নিংশা  
 ফুইনা- ফুইনা  
 খোংকাপ নারৈ  
 কুংনা থাং খোংশাল্লক্কেদা  
 মাঞ্জা মকা তম্মা খোংশাল্লিবী।

রাংথে পন্তোংদা থুংলরবদা  
 মৈতিংঙু মতাইরেম পোইরৈ থোঙসঙ্‌বা  
 রাঙম্‌ থোঙ্ডাকপনা ঙুন্না নোন্না হংজরকঠ  
 “নোংপোক শিংকারোং শম নম্‌ঙানবী  
 চৈরৈ লুখুম চাওবী, তৌইগুম  
 মোমনু নুরা লাংজেং মথোন্ধুপ্পী  
 ইমোম মানবী, হাওবী নংবু কনানো



ঝরম করি লৈবগীবু  
 শঙ্গাই যুমজাও তম্লকপনো  
 তাংলৌ মতম্ চাদ্রেদা।”

চেংলৌ মপুংফা  
 শকথোং মঙান নাইনা  
 পাউমেল্লকই, লংমাই পেতংঙানা  
 “কংলৈ স্না য়োইকোম্মুংগী পনঙাক্পা  
 মৈদিংঙু মদাইরেম্ অয়াংবশিং- তাও অো  
 লহাননোং, নুজা খোয়মা ঈহৌরকঙৈগী  
 নুরা লাংচেং ঈকারকঙৈগী  
 ইপন ফৈবা তাজিনথক  
 ইদু লোকলৌ তুজিনথকী লম্ ওরুবা  
 লোয়দাম য়ারা থাপুবৈবু  
 লৈবাং হান্না খঙ্নবা  
 থংলেন বাবাংখাল  
 শেল্লোয় নুয়িল্লা  
 লংমাই তেংনা য়িমগাবা  
 তম্বা ‘মাবু লৈয়ে।’  
 “পাখং মানা কংলৈ মেন্দ ফম্ফল্লবগী  
 ফলাং মৈ তোংলবগীবু  
 লাইরেল মানা পামজবা  
 ইপল হাওমন নমপাক্পা  
 তাংখুল্ পান্‌পী নিংপাক্পা  
 থাংযি চংইন অকুপ্পাবু  
 চামলৌ চেংনা লায়োমশা  
 খুদোল তমগে হায়দুনা  
 লাইরেল সনা মখোঙ্‌খাবু ইন্তাঞ্জরকপনি”।

পেতংঙা নুংশি মপাওমেন্ খোলগীবু

মৈদিংঙু মদাইরেমশিংনা

খুফাং চাংজৌ চেপনা লোন্না নোল্লে।

তৌইগুম লিক্লাই সনা মখোঙখাদা

পাওকংলুখিগে

লাইরেল সনা ময়াথং

কোল্লোয় মতিনমেনগীবু হেনফদেয়ে তঙাইফদেয়ে

হায়না মদাইরেম খরনা চেন্থে।

খরগী নাঁতৈ চংলবগা

য়োইবু য়োইহৈবী নিংথৌ পোক্‌পী

মৈতৈলৈমনাচিংবী ইবেম্মা

লাইরোইপীশিংগী লস্বীদা থোক্‌লুরে।

করিনো করম্নো পাওহংলে।

“চৈরে লুখুম চাওবী

মৈপুল হাইচাও থানবী

পলেম মদম মানবী ইমাথোয়

শমলা লংমাই নিংথৌ

রামৈ লাস্বাবগী মমোম

অচোং যুমলেম্পম্ চনু

য়োইবু নহ্‌ইরোই পেতংঙাবীনা খুক্‌মজরিয়ে”

হায়না খোইথুল্লবা নুংশি য়ারানা নোল্লে।

রারম্ পুম্বা তারগা ইপেম্মাশিংনা,

“মোমনু নুজা ওইবিশিংনা

নুরা খোঙনা খোঙনা

মথংলেন কাদা চংহৈদে

খংউ, নিংথৌকাদা কৌশিন্দনা চংফদে”

হায়দনা অমুক থিংবিরে।

“শেল্লোয় সনা হৈয়াইচীং  
 লংমাই রাংবা তরংচীং  
 ইপাম্ অচোং য়িম্লেস্বা ইরাস্দা  
 রাঙ্গোন নিংথৌ নুশ্বনলা  
 লংমাই তেংনা য়িমগাবা  
 শরী রাশক্লুগা লংমাই তুংওইনখিবা  
 কোরৌ নুমিত্তুদগী  
 অশি লায়থুং তান  
 লৈরাং লৈখায় থাপনা  
 ইদোম নোংথোইরবী ঐহাক্লি।”

উচান শিংচেপ মৈরা  
 মৈবুন হাইজাও থান্  
 চীঙ্জাও লশ্মেনা  
 যাওরৌ শারম থৎপগুম  
 লেঙদনা লৈশ্বেদা লাইওইবীশিংদো।  
 “ঙসিনা লংমাই পেতংঙা  
 হয়েংনা কনা পেতংঙা।”  
 মৈশা লাংলক্লে যাওরৌ শজিগুম  
 মমিৎ মনা তথক্ তথক্কা  
 যাংলৌ লমখঙদনা  
 লমদাংসাংনা খোঙ্শানবগী  
 অরা হকচোক লাংবনে  
 “কৈদৌবগে পলেমখোয় যাংদৌ লম্বী থাবিরোদা”  
 হায়না নোনজৈ।  
 হি: করিনো তৌরিবসিবু হায়না  
 মিৎমা তরং ইরাংহৌ

সমু মরু লুকা মিকপথিয়ে।

“পলেম মদম মানবী ইমাথোয়  
নবুকথোন্ধী নমোমনি খনবিদুনা  
মৈদিংঙু ঙাংলৌ সনা মথোঙ্খাদা  
অমুক্তদি খুরুমজগে।”

“শমলা লংমাই নিংথৌ চনু  
চিন্‌বাস্থোংগী য়াৱাদি  
চাংজাও খোইরেল হীগুম খোইথুমনৈ  
আ! নুরা করি খোয়নো কলকয়ে।  
অদুঙৈ শেল্লোয় নুয়িনাঙ  
লংমায় তেংনা য়িমগাঙৈ  
অচোং য়ুমলেন্সা নরানয়াইদা নংত্রা  
শেল্লোই পুন্না লংমাই হুপ্পা  
মৈদিংঙু য়াইবী লৌগে তেমশিংবা  
লাইরেল লুরেল্ কক্কে থৌরাংবা?”

“চুন্সী, অচোং য়ুমলেনবা  
মোমনু ইরানয়াইদা  
ব্রাঙ্গোন নিংথৌ নুয়িলঙৈ  
লাইওইত্রবা ইয়ু  
লাইরেল মৈদিংঙু মঙাইরুন্ধী  
নাগা মরুদা, কৌবা লাল্লুমুঙৈ  
শেল্লোয় পুন্না হুপ্পা  
লংমাই পাক্কা তায়না  
চাংশাং খোকলোয় হৌনা রাতাথিরে।  
ইপল্ বারক ওমদরে  
ইদু থৌখাম্ ওমদরে

তৌইগীদি,  
 খুদোংথিরবা অমস্বা অহিংদুদা  
 নুরা শংলৌ ইথৌরাংনা  
 য়েজ্লাং ইঙম্দম্ অরোনবনা  
 লাইরেল থরায় কনখিবনিকো ইমাহোয়।”

“মদুনা নুরা নতোম্মগী য়ারানি  
 লৈবাক বানা তায়রোম্নৈদা;  
 লৈমা নিংথৌ কাদি  
 ফিজি ফিনা নেংলবদি  
 থরায় য়াইবী লৌবনি।  
 মোমনু শমলাং ওইরোম লৈবনিনা  
 য়াইবীমক্তি লৌফদে  
 চেংলৌ শককোই হেনবী নংগী মিৎ হনবসু পামদে।  
 য়োইবী ইহুরোই লংমাই পেতংঙাবী!  
 হল্লো, নহাক নপাম লমদা হল্লো।”

হল্লা হল্লা ফুদোংলবগা  
 হেল্লা হেল্লা লংলকপা  
 শকথোং মঙাল নাইরবা  
 সনা পুমহৈ ওইরবা ইবেস্মনা  
 মেংনা পাউহম্জরকই,  
 “খুদোংথিরবদগী থিরবা  
 অমস্বা অহিংদু হৌত্রবসু  
 মথংগী অঙানবা অয়ুক্রুনা  
 নুরাগী মথোক্কপা পুন্জিবু পুবিস্ত্রে।  
 শগাই লেংথোং নাদুনা পুরকপা  
 থরায় য়াওদ্রবা লংমাই ঐগী  
 ইপা-ইতোল, ইবুং ইপ্বাশিংগী  
 ইমু-নাইমু তোংলবা হকচাংশিং

খঙু, মিকুপুদা  
 মোমনু নুজাগী মপোক্তা পোকলুরবী পেতংগাবী  
 ঙাকপিফম থোকত্রবা ইরাল লংশিঞ্জবগুম  
 মালেম লেপত্রৈ হায়বমথৈ  
 থক- থা ওলা থাংখিবনি।  
 শুক্লা মল্লবা য়েংথিনবগী অহিংদুগী  
 নাকন্ অমদা, থোক্হম্নিংদবা থৌদোক্তুনা থোক্হম্নবদি  
 আ: ইচিলসিনা পলহৈদে তাবীযু  
 লমন্ খুম্বগী মৈনুংদা উং ওনথ্রগদবা  
 মরুফাওবা খুনবা ফংদনা মাংথ্রগদবা  
 তুবী থমং লৈমচা রাঙ্গোল নিংথৌ অদুনা  
 ঙসিদি, কংলৈ ফম্বালদা ফম্বরে  
 পোইরৈ ইনিংথৌ ওইররে।  
 আ-লম্জাও লম্মৈ চাক্পগুম  
 ফম্বাল (কাবগী) পাও অসিনা  
 লংমাই থুংনা শেল্লোই শিন্না চারুকে।  
 লাইওইরবী পলেম মদম মানবীশিং তাবীযু  
 তকলৌশিদং শোন্দুনা থাংখিবা  
 লংমাই অয়াওবা, শেল্লোই অথৌবশিংনা  
 তিমেং ঙানোয় চোং  
 থাঙ্লেন্ খেরা থাং  
 যাইবী কলহৌ নিক্না  
 অচোং যিমলেনবা ইবানয়াইবু  
 যিমলেন শাইগং কোয়  
 মিকুপ নাহ্ম শেল্লিদো।  
 শেল্লোই ইপা-ইতোনশিং  
 লংমাই ইবুং-ইপ্পাশিংনা চেংনা থাজৈ  
 পেতংগা শংলৌ ইথৌবাঙনা  
 নুরা য়েল্লাং ইঙমদম অরোনবনা

লাইরেল্ থরায় লিংখিবনি।  
 অদুগা মসিমসু চেৎনা থাজৈ  
 কংলৈ মৈতৈ নিংথৌদি  
 রাশক ঙাকপা পি'বানি।  
 রাঙ্গোল নিংথৌ লংমাই তেৎনা য়িমগাবনা  
 পোইরৈ ফম্বাল হেক কাবগা,  
 লাইরেল্ মৈদিংঙুনা  
 লংমাই লমদম পাংলকতুনা  
 শেল্লোয় নাক্তা লাকতুনা  
 থিন্দুনা মশানৌ পেতংঙাবীবু লৌখৎলনি।  
 রাফম অসি তোল্পবী ঐসু  
 চেৎনা থাজবনিকো।  
 অদুব্, লাইবক থিবতা ইশকক ওইরবী  
 লাইবকথিবী লংমাই পেতংঙা ঐগী লাইবকফবনা  
 ঐগী ইবুংঙোনা মনাইনুবীবু কাওথোকপিথ্রে  
 অরেন্দা কেল্লগদবা পুন্সি কয়া-কয়াগী  
 থরায় য়াইবী কনবীরে।

য়োইবু য়োইহৈবী  
 লাইওইববী ইমা-ইন্দোলশিং  
 পোইরৈ ঐগী অহল-লমনশিং  
 মৈতৈ ঐগী ইবুং-ইপুরাশিং  
 লাও লাকআ-  
 ননিংথৌগী থরায় কল্লকপী  
 লংমাইনুবী পেতংঙা ঙসিদি  
 কংলৈ য়োইকোন্সুংসিদা  
 রাইবা নশা হুইয়েল নরাল ওইররে  
 লাও, অচোং য়িমলেস্বা চনুগী  
 মিৎ হল্লো রাও  
 লংমায় নুবী পেতংঙানা

খোয়মা ইমায় ওন্ডমলোই  
য়ামজেং ইনম মুক্‌ওমলোই।

অসি রাদি হায়রদুনা লংমাইচনু  
পেতংঙানা তনিক-তনিক্লা  
পায়মা নুংওল- খোয়বু শাওনা বারোইখিয়ে।  
মোংবা চৎলম- ফানসাং ইন্না  
সনা সঙ্গাই চিংনা য়েংনা  
তেংথাখিয়ে।

“লাইরেল ইবুংঙো  
করি নোংবু কৌবনো  
ইপাম শেল্লোয় চিংশাংদগী  
লংমাইনুবী  
পেতংঙানা  
ঙাংলৌ খুয়া তল্লা লাকলিয়ে  
তুবী করি খোইনো কলক্‌য়ে।  
মোমনু ঐনা কুম্‌চা চাই  
লোইদাম থাশিং য়ামলে  
ইনিংখৌদগী তৈনা কনাদসু  
মিৎয়েং শানথৈ লৈতনা নোংহামলিবীনে।  
লাইরেল ইবুংঙো তাবিয়ু  
মোমনু নুজা ওইবীনা  
মপাম- মঙদা তিম্বিংদে খংবীয়ু।  
পায়মা নুংওল  
নুংশি ইথক হৌনা তেংথাখিয়ে।

নোংপোক হাওশম তুংথাংনবী নুরাবী  
মপল পুলাং কাইনি শেনবদা  
নুরাগী লু কাইরেদো।  
মপাম্‌ লম্‌দম্‌ থাদুনা



মাঞ্জা কাদা খোঙশাল্লকপী  
 লংমাই লিকলু লৌথিবী  
 পেতংঙা নুয়াম শাফাবী  
 নুরানা নম্ভানরকপা  
 মপাম সেল্লোয় লমদমগী  
 সেল্লোই হাওমন নমপাকপা  
 তাংখুল পানবী নিংপাকপা  
 থাংমি চংইন অকুপ্পা  
 চোয়না- চোয়না চোয়জাইনরি  
 কংলৈ য়োইকোন্সুংগী লৈমায়দা।

## হাওনু সামনু সাফাবী

পোইরৈ মদাইমাদি  
 লমলেন হৈরোক্ অচনবারম  
 রাংজিং লোকচাওয়ি  
 চিপী লোকলাওপুঙ  
 খৌপী লোকমাই হেন  
 সেনপী তরেং নমখৌ চাঙ  
 হায়নরিবা লমদমনি শোন্নরিবা মায়গৈনি।

লহাননোংদা  
 নোংপোক হাওচেং নুরাবী  
 হাওনু সামনু সাফাবী  
 য়ামজেং কসা চাওবী  
 হেনবা নিংথি লময়ৌবীনা  
 মমান্‌মচা খুমন্ কাচেংখুবু  
 সাথিয়ে হায়না হ্লানথিয়ে।  
 ইনখৎলক্‌পা মতমনি  
 খোইরাংনবা তাঞ্জানি  
 লকানুংগী ঈপাক চাংজৌদা  
 ঈচেল ঈথক ঈপোমলক্তা  
 চংনিংবতা যৌবনি  
 রোইনিংবতা রোইবনি  
 অপাম নুংশিদা ঙাওরবী  
 উনবী পুফ্রিং লৈখায় তাদ্রবী

তথক তথকলিবী তনিক-তনিকলিবী  
 হৌজিক্তদা মতম্ফনা  
 লৈকাফল্লা শাংচরিবী লৈরাংনি।

হাওনু সামননু সাফাবী  
 ফজবদা মপা তাম্বীনা  
 তরেং নমথৌ যিদা  
 লাইজা ইপাল্লাং  
 যিমুগী ময়োলশং  
 কনা উদে কনা লৈতে  
 সায়ি হুন্দুনা সান্তেংজৈ।  
 চুঙ ফিরাল চানা  
 মপুং মরৈ ফারবা  
 য়ৌইবু থবাক্ লিক্থোল্লম্  
 সেনগোই নিংগোইরম  
 সানোম ফান্দোংলম্  
 ফৈরা তালবুম নিংথিবা  
 নুরা মথল্লা মিৎয়েং তোই  
 নুংওল খোইরাং-খোইশাওনরকই।  
 হৈনিদি হৈ লৈনিদি লৈ  
 হৈনি লৈনি পং হেক থংফদবা  
 অপাম্ নুংশি মৈনা  
 নুরাদা খাস্বী মৈচুরক্লেদা।

য়ৌইমায়াই য়াইরেল সি তাপা  
 নুমিৎ সনা খোম্মাতোনদি  
 সাতু চাংলাই ঙাল্লা  
 থৌপী লোকমায় হেন্না  
 নোংপোক্ মদাইমাদগী

য়োইমায়াইনা খিং খিং খেনগারক্‌পা  
 নোংপোক হাওসম্‌ নুরাপী  
 হাওনু সামননু সাফাবীনা উরুহৌদ্রে  
 চঙক্লনা, ইকাইখিবী নমথৌ য়িদা চোংথজৈ।  
 নুরা ওইবী সানৌনা ফজবসিদি  
 মথংলেন মাংদা ইকাইবমুক  
 ফজবা লৈতে হায়নৈদা।  
 ফজস্ত্রেদা নুরাবী  
 নুরা শঙ্কা হেনবনে  
 লাংজেং মথোঙ্কা কারকপনে  
 নমথৌ য়িনা পানবনে  
 কোরৌ মঙালনা লাবনে  
 চংশি শিরেদা নুরাবী।

লহান নুরাগী ফিশেংনোং  
 চেঙহী শম্লক্‌ খাই  
 বুতী শমথোং তেং  
 চকপা লইখুচান্না মীংয়েংথোই  
 খুখা নামপী রা সমচেং তোনালাতোই  
 চারই য়াক্লা তৈনা  
 ওইখম্‌চঙম্‌য়ে মথঙলেনপু।  
 ক্যাং মোন্‌তুম মোনতেক্‌থক  
 লোকয়াই তাম্‌পা  
 সিনৌ লশিং তিনকুম য়াতাঙম্‌পী  
 নুরানা লনসাজবা মাঞ্জা সনা খুং  
 সম্মু মখুতোন নিংথিবনা  
 নাম্মা শিংনা অহিংদো  
 লাইপক্‌ খেললাই থোংতা

সীঙলেন তোমথিন্ননা  
 খজাই লেংলোই চুপ  
 মশাপী মমান্ মচাবু  
 তোয়- তোয় তোয়জখিবা  
 নমথৌয়িদা মতোম তরক্ লৈরমলে।  
 য়োইমায়াই য়াইরেল তাউতনপতী  
 মতাং অমা হেন্খিরমলে।

ঙাইঙমদ্রবা কোরৌ নুমিৎ অমদি  
 য়োইমায়াইনা খেন্কারকপদা  
 হাওনু সামননু সাফাবীনা পাওথেম্লক্ই  
 “নোংপোক তৌরিং লইমচা লাওআ  
 কোরৌ নোংমতংদা ওইরবসুঙ  
 ইমান্ মচা শান্নাসে  
 পোৎথারো লাওআ চৈরৈ ফিজংনুংদা  
 নিংথিরবা মোন্দুম মোনতেক থেন্না  
 তাওজিং হৈরাং অহাওবাতা অমুনবাতা খন্না  
 থুমলাং ময়োনা শংনা থমজরে  
 লুরবা নমথৌ লাইজাসু লৈজরে”  
 “স্বাইদগী হেনবী নিংথিরবী  
 মপুং মরৈ ফারবী  
 উবদদা খংপেক খংনা ঙৌরবী”  
 ইখৌ লাংজরিবীসিগী থম্মোইবু পেলহনবীয়ু।

“ হোইদা নিংথিবী  
 নংগুন্না ফজবী অমা থেংনদ্রিদা  
 ঙসিদি থেংনরেদনা শক্হেনবী।”  
 খজাই লেংওন নান্দুনা  
 নুরাগী নিংবা থুংহনলোলাও।

নিংঙোলবু খোইরাংনহল্লিবা  
 পুক্রিং ছরবা সাফাবা  
 খেল্লবা লৈতেদা অনিংবদা  
 অপাস্বদা ঐখোয়নিগী  
 নুরা ওইবীনা পামজৈ  
 মতিক্ লৈবা তনবা নংবু  
 অদুগা উবিরিবা নংত্রা  
 নোইপেল্লবা থোৎনা লংলবা  
 নুরাগী হকচাং কয়াংসিংসে, চিংখদনা।  
 হরাও নুংঙাইবনা থুমহংলবা মিকুপসিদা  
 হাইফম খংদবা, ফংঙমদ্রবা  
 লাইরৈবাক্কী ওইবা শীংলেন লৈরাং  
 খুজোক খুজোক চায়দুনা  
 তনবা নুরা অনী  
 তোয়নসি লাও ফিজংনুংদা।  
 ঐঙোন্দা লৈত্রে ইকাইবা হঙোইবা  
 অকি-তুজুংবা, নংতবুনি লোইননিংলিবা  
 হৌজিকপু কৈদৌরনি অমুক থুপলুদুনা  
 লোয়নমক য়েংথোকপিথ্রবা, উবিথ্রবা নংঙোন্দা।

লাকআ লাকআ  
 হে মৈশাপুস্বগী মপু ওইবা  
 চাকথেক্লরো, হান্না চাঙুনা লৈরবী ঐবু  
 মখাক্ থমদনা।  
 চোকথবগীসু রাবিরুদুনা  
 অমুনবা হৈরাং থমজরে  
 খোইথুন্না লাইজাসু লৈজরে  
 চিনপাল মোমোন নোক্কা  
 যাওরা খোনচেল চাওনা

হেইয়াবিবোদা

মোমনু পাইমা পীপুক্ হরিঙইনিদা।

নুরানা পান্দম্বা তাইবোন্ননা

পাওহমলকই, নুমিং সনা খোম্মাতোন্না

“হাওনু সামনন্ হায়বী

মাই কদৌনগানো নংবু

শীংলেন নংদি চিল্লমন্নে

লৈরাং নংদি থেৎনখাকনে।”

হাওনু সামনন্ সাফাবী

হুয়াই শেনকোইখিবনা

শমখোং চারল য়িহৌরকই

মালং চৈরোইনবী

শীংলেন লৈরাং পাংখক্কা

খোইশাওননা হেকঙাই মপাওচাও

নোকতুম নোক্কা পাওমেল্লক্ই

“ঙায়খোআ, হো নোংপোক্লেমদগী হৌরকপা

চকপা মানবা মাইপাকপা

ভৌরিনী হায়দুনা তাইফেং হেকতাই

য়েংঙমদরেনে ইবুংঙো

নারক্তা ডানবা, লোক্তাইগী শকহেনবা

নুরাগী পুক্রিং অরেঙ্গবু

করি’ থোইনা খঙ্‌বীদবনো কলক্‌এ।”

হাওনু সামনন্ সাফাবী

ইকাই শেনকোই হক্‌মন্‌রাকী

নমু পোংপু রোইঙল্লরোই হায়না

মালেম লইতা তানা নোংমনখিয়ে।

নুরা তাঙ্‌চা মশমতোন্না

পামেল মরা রোই  
 নুরা সমু মহকসাংনা  
 পামেল উদি উথুম ঙারৌবী  
 তলা উদি উ কারোংবী  
 ওইনা হৌখিদো।  
 মোম্নু ফৈরা তানপুমলক  
 নুমিৎ মঙাল আরাপাপু  
 থংলেন বানুংশি রোইনা লান্নাসনো  
 নুরাগী সমু খোঙ ২মা খান্না  
 য়োইমায়্যাই নংবু ঙায়খিরমগে  
 হায়না শিংনখিয়ে নুরানা।  
 হাওনু সামননু সাফাবী  
 লম্লেন তরেৎ নমথৌচিঙ  
 হায়নরিবা লমদমনি  
 শোম্মরিবা মায়গৈনি।



## চেচ্কা পাওজেল্

ওলাংথানা লাক্‌পসিদা  
 হাওরৈ নোংপোক্কা পাংবা লমদগী  
 পোম্বী শাখপ তোয়  
 চেচ্কা য়োমদম পায়  
 হা পোম্বী চাক্তা থিররিবা চেক  
 কবো সোংগ্রি লৌঙাকপিনা ওইখি চেক  
 তাইবঙ মীরোল থোকপা চেক  
 রাংলেন মিৎকুপ খরদংদদি ঙাইবিখো অো  
 হা চেচ্কা নুংশি য়ারা' পুকমেন্নখিসি  
 পাম্মু য়ারা' পোম্বী পাওমেন্নখিসি।

নুংশিজখিবা, সেনবী-কবোদা লৈখ্রবা  
 পন্থৌ মদম মানবা ইপা-ইতোনশিং  
 পলেম মদম মানবী ইনে ইন্দোনশিং  
 নুংশিরবা ইচে-ইচল, ইচিন-ইনাওশিং  
 পিক্লিবা অঙাং নরাশিং  
 শেৎনা খাইনা কুইরক্কাবা  
 মীরোল কয়া তাম্বরক্কাবা  
 মৈতৈ ঐগী ইয়েল্লুশিং  
 পোইরৈ ঐগী ইপাইচাশিং  
 হা চেচ্কা চেংলৌ শকউনদ্রবশিংদুগী  
 মপাও তাজনিংবনা ইখৌলাং  
 রাংলেন মিৎকুপ খরদংদদি ঙাইবিখো অো  
 নুংশি মপাও তম্বীরমউ।

শজিবু চৈরাওবা চহী হৌবা  
 যুমথোং লেংনা তাইবঙ্ মপুদা  
 কুমগী অনৌ অপেন কভুনা  
 অনৌবা কুমওন্না লাকপদা  
 অফা-নুংঙাই খৌনিজবা  
 তরাগী মথেল্ লাঙ্‌দুনা  
 য়ৈখাই থিনগাইবা থোকহনবীনু  
 কোন্হোং খুদিং খাদোকপা  
 সেনবী কবো লমদমদা  
 চহী হৌবা চৈরাওরিরনে  
 পোইরৈ ইপা ইচাশিংদুবু!

য়ুম্মাক শাগৈ হোংথ্রবী  
 যুম-পান্‌থ্রবী নিংঙোলনা  
 মপা-মতোন, মবুং মপুরাগী  
 ওমজবা খরদং লাংদুনা  
 উরিক-লুগুন অহনবা পুদুনা  
 মপাম লমদম পাঙ্‌লক্‌পা  
 অনৌবা চহীনা লাকপদা  
 পুন্সি নুংশাং নিজবা  
 সেনবী কবো লমদমদবু  
 চৎন-লোনচৎসি লৈবিবরনে?

হাদ চেঙ্কা নুংশিবী  
 চেঙ্কা শাখপ তোয়বনিনা  
 কবো লমদা লৈথ্রবী  
 চোইনা চোইনা তারিবা  
 চনুরা নিংঙোল ওইবীশিংদা  
 অফ-নুংঙাইসে পীজরি পাউদস্বীরমউ।

“পুলি নুংশাংনা পান্দুনা  
লাইগুরুগী সেবা মতোল্ লোম্মুকো”

হাদ চেলা নুংশিদি  
কালেন লাই হরাওবদা  
উমং লাইগী লাইপুঙদা  
নহা-অহল খাক্তনা  
খুঞ্জাওনবা লৈচাওনবা  
লাইগীশিংদা চনথ্রবা  
অপোকপী-অপোকপদা থৌনিজবা।  
কুইরুবা তাম্বথ্রবা  
মৈতৈ ঐগী ইমা ইন্দোলসিং  
পোইরৈ ঐগী ইচে-ইচলশিং  
ফিগে ফনেক্ ময়েক্ নাইবা  
চাংথ্রং তাবী ইনফি  
থেক-কা-থেক নৌগা- নৌ  
ইং তপ্পা লেম্জবনা হেনবা  
খুংতা মিৎ পুবা  
মৈতৈ জগোয় নিংশিংলিত্রা?  
থারুক অশৈবা পেনা নুংওলবা  
শারিক চোমজাও পাইবী  
অমাইবা-অমাইবী লোয়ননা  
অঙৌবা পেজাও খান্দুনা  
থাকন কাইজাও খান্দুনা  
লাক্লিংবদি ইখৌলাং  
কংলৈচা লিশিং লিশিংনা  
চেলা পাউজেঞ্জরক্ই তস্বীয়ুকো।

ইঙেল থানা লাক্‌পদা  
 রথ যাত্রা কাংচিংবা  
 জয় জগনাথ প্রভু জগনাথ  
 মুগা ফিশেং শেতুনা  
 য়ুম্বুরেলবী য়োইহৈবী  
 থোঙ্গাল খুদিং হৈরুক ওকপা  
 কাংগী থৌরি অমুজং শোকচহৌরবাদি  
 পাপ্ কোক্‌ই থাজনরিবা,  
 নুম্‌দিংগী মতমদা  
 লৈকাই লৈকাইগী মান্দপ্তা  
 তাধিন তেন তা চালি শাদুনা  
 কাংগী জয়দেব চোংলিবা  
 খেচুগী মথেল খুল্লিবা  
 ইঙেল কাংচিংবা নিংশিংলিত্রা?

মীরোল অমগী মথংদা মীরোল  
 মীরোল কয়ানা ননশিন্ত্রবা  
 তোপ- তোপ্পা মৈতৈগী  
 হৌনা-লোনচৎ নুংশিবা  
 পোকপদা নচা লৌগেরা  
 যাংকোক লৌগেরা ইপাস্ত্রাবা  
 শিরগা, চাংঙু নোংথৌ  
 সরারেলদা, কাসা পাওতাকপা।

ইরোল- মরোল তিন্নদ্রবা  
 পাক্-চাওস্ত্রবা লমদমদুদা  
 হিংদবদি যাদা করম্মা  
 যাল্লিবা চৎনা লীতোন।

নিংঙোলশিংগী নিংঙোল চাক্কৌবা  
 য়াওশং থাবল চোংবা  
 কুম্‌ইগী লোইবা নাইদ্রবা  
 মৈত্রবাক্কী হরাও- কুম্‌ই মতমদা  
 নিংশিং নিংশিংলুরগা  
 করম তৌরিদগে ঝাজৈদো।  
 নপাম্‌ লমদম্‌ নুংশিবা  
 তান্ন-তান্ন হেন্না নুংশিবা  
 মৈত্রবাকপু নিংশিংদ্রবরা  
 হংজরক্‌ই তস্‌ইয়ুকো।

হাদা চেঙ্কা নুংশিবী  
 চেঙ্কা নখোয়না নপাম  
 সেনবী কবো লমদমদা হনখিবদা  
 কংলৈ মৈতৈ লৈবাক্কী  
 নুংশিবা মপাও পুবিখো  
 অরা-নুংঙাই পুন্দিদা  
 নিংশিংলক্‌ই তস্‌ইয়ু।

নপাম্‌ লমদম্‌ যৌরগা  
 মৈতৈনা তাবা লমদম  
 মন্দলেগী অকোয়বদা  
 কোয়না কোয়না পায়দুনা  
 নুংশিবা মপাওসি য়েনবীরম্মু।  
 মণিগী খনি লৈবা  
 মোগোক লমদম্‌ যৌরম্‌উ  
 কখেনা কুংনা তাবা  
 মোলাই লমদম্‌ যৌরগা  
 চেঙ্কা তেং তেং খোংদুনা  
 চিংখদনা পাউদস্‌ইয়ুকো।

চেক্সা শাখপ তোয়না পায়  
 মৈতৈনা নিংথি কৌনবা  
 ইরাবতী তুখুল যৌরমউ।  
 অরাগী লাইফম্ অথোইবা  
 মীনা চিক্লা-চাইনা ওমদবা  
 কুমুদা পেগোদা যৌরমউ।  
 কুমুদা পেগোদাগী হোজংদা  
 সনানা হাজং য়ৈবা  
 রবী মগিনা থাম্বা  
 নোংশা মূর্তি  
 নাক- য়েং খিনবদু উরগা  
 করিগুম্বদা, ইরৈচা কথেশিংগী  
 থম্শোয়দা পুক্রিং নুংশিবা ফাওরবদি  
 হায়বিয়ু চেক্সা নংনা  
 নুংশিরবা ইপাইচাশিংদা  
 মৈএবাকী কংলা য়োইকোম্নুং  
 উত্রা মাংদা নাক- য়েং শাবা  
 চিরেল-লাংয়েল হাপ্পা  
 নোংশা মূর্তি, কংলা শা  
 ইংরেজ লানমাংবদা  
 নোংমৈ হিদাক্ চনদুনা  
 উফুল তানা থুগাইখিবদো  
 ওসিদি, নৌনা অমুক শাগৎলে, নিংথিরে,  
 ভারতকি সিফাইনা থোংনেংনরম্বা  
 শেংলবা কংলা লাইফমলেন  
 মীয়ামদা অমুক শিন্নরমলে,  
 অতং অখম লৈতনা মীয়াম্বা  
 মনিং তম্বা হৈকং লৈকৎতম্বরি।

হাদ চেক্সা নুংশিবি  
 কুম্জা খুদিং লেপুনা পায়রক্উ  
 চেক্সা মায়গৈ য়েংদুনা ঙায়রমগে  
 নুংশিবা মপাও ঙম্বীরো  
 নুংশিবা মপাও পুবিথো।

“কুইরক্লেদা তংনখিবা  
 নিংশিংবনা পুরক্পা  
 মিৎকি পীরাং মরিক্কা  
 ঙ্গী খোঙ্গুল লীরকলী  
 হৌরকলিবা নহাগী লোন্না  
 অঙৌবা ফিজোল শেভুনা  
 নিংথি তর্পন লাকপদা  
 নিংথি ব্রাংমদা ঙায়রমউ  
 খজাই লেংলোই নানদুনা  
 মিৎলু পীরাং ইহৌনা  
 ইমা অমত্তগী মচাশিং  
 চেংলৌ শকখঙ্‌নসিকো।”

## নোংচুপ থোঙ

হে চৎনখিদ্ৰবা চিং লম্বী, তোংজৈ মরীল  
 নোংচুপ থোঙ ওইবা, ঙাপ্রম চিংজেল  
 কোলোয় নমিংথোলগা চানবা  
 পোইরৈ' তিক্ ঙলগা চুনবা  
 নহাক্ অমুক হিঙ্গলক্খোদা!  
 মঙলান কয়াগী বারীনা নিল্লবা  
 সনানা ইঙ্গি শিৎপা নোংচুপ থোঙ  
 রোইখো নঙ মতম্ পুন্সগী!

য়েলহৌঙৈ, লৈশেম্ খুনশেম্ঙৈ  
 খমলাংপানা, তেংনৌ য়োংপোকপা লম্‌তাল্লুবদা  
 জিরিদগী ঙাপ্রম চিংশাদা শম  
 লুবাং মকুবী চিং নমদা হ্ন  
 তাইরেলপোকপী ফয়েং লমশাং ইন  
 তাওথোং-তা, লাদ্গোল চিংমই ওইবা  
 ইরোইশেম্ লান, রায়থুংলখি হায়  
 উরিপোক খোংশায়াল।

খোংফম'তা শোয়াদ্রবা  
 নাল্লবা লোকচপ্ ঙাপ্রম্ চিংজেল  
 খুরবা চিংলম্বী তোংজৈ মরীল  
 ঙল্লবা রাংলবা চিংশাং পরেং  
 চাওথোই রাংথোইরবা উপালগী উমং  
 মল্লবা রাপালগী মোংশোং  
 খৌদু খৌপী চেংজা নুংগাই



তিংখং থাঙ্গম শৌ, অহাঙ্বা খোঙ  
 ইপা-ইপু অয়াং অথৌ  
 নিংথৌরোল কয়া মীরোল কয়া  
 ময়াং লাম্বাবা পাশা লোয়চনবা  
 পুক্ৰিং হক্চাং হক্কা লুপ্পা  
 অচেংপা রাশক পরৈনা  
 কাখৎপসু ঙম্বা কুম্খবসু ঙম্বা  
 খুরবা তোংজৈ মরিল  
 নাল্লবা ঙাপ্রম চাংজেল  
 নোংজুদা নুংশাদা  
 অহিংদা নুংখিলদা  
 ঈরৈ কল্লবা লোকতাই চীপী  
 তুরেল কয়া নিলখিবনি  
 শারাও-লাম্বাওনা ।

থাঙ তা চুঙ চুঙ্গোই  
 লীকুং তেন অরাম্বাই তেন্দোং  
 খুংজু খুংলাই মশিং শুনা  
 রাংলেন পুংজাও থিন্না  
 তরেং শেনফাং য়ৈনা  
 শরিক খিংনা মোইবুং থিংকাম্বা  
 অকন্ অথৌগী ফিজেন্তা  
 শাফী-লানফী শেতুনা  
 চংখিবা লাম্বী তেঙ্গোলগী খোঙথাং  
 ফাওখিবনি নহাকসু থম্মোয়গী মিহ্ল!  
 হে চংনখিদ্রবা চাংলম্বী তোংজৈ মরিল  
 নোংচুপ থোঙ ওইবা ঙাপ্রম চাংজেল !  
 নিংথৌনা করি পাম্বী  
 পাক্চাওরবা লৈবাকী মপু ওইবা

লৈবাক মীয়ায়্যা করি পাস্মী  
 কনথৌরবা মতীক লৈবা নিংথৌ  
 লৈবাক নিংথৌ অনী তুনা চৎলিঙৈ  
 হায়না হুয়া পাল্লম্বনিকো মণিপুর!  
 মঙলান কয়াগী বারীনা নিল্লবা  
 সনানা ইঙ্গি শিৎপা নোংচুপ থোঙ  
 রোইথো নঙ মতম্ পুস্বগী!

মতম্ অমগী য়োইকোণুং  
 নুংশিদা লমলাংতোং!  
 লমলাংতোং কৈথেল অচৌবা  
 লুবাকপুবী লুকমায়্যথাবী  
 তমগী পোংঙাইবী পোং য়োনবীশিং  
 নুমিদাং য়ৌনা নিনথিবনি।  
 কৈথেলগী মীনিং তোপ- তোপ্পা মীনিমি  
 য়ান-য়ানবা লৈবা য়োনবগী  
 অতোপ্পগী তারুদে মনাদা হাপতে  
 অপেন্‌বগী অপেনবা ঙাঙনি  
 ওইজবনি নাকন্ অনীমক্।

লমলাংতোং কৈথেল অচৌবদা  
 থোংজাওরোক্ তুরেল লাল্লগা  
 নোংশিৎলমদগী লাকপা  
 লাইমতোন চাংদগী কুমথরক্‌পা  
 লেংকোং পোলাং পুবা  
 হাওসম্ লেংঙানবা চাংমীশিংনা  
 চাংগী পোংথোক হৈ-লা য়েন  
 ওন্নথিবনি হিংবদা চঙ্‌বা পোংলমশিং  
 তিকথিবনি ঙা থুম ফি।

খুন খুন্দগী থোরকপদা  
 উচান শীংচেপ মৈরা পায়  
 অহিংগী অরোয়বদা তু-উদ্রিঙে হৌদুনা  
 হোই লাওদুনা ঙাইনদুনা  
 লাক্খিবনি পোংলুম-পু।  
 শাংলবা চীংলস্বীদা চোক্খরবদা  
 পোংথাখিবনি য়োংয়াংতেক্  
 চয়াম থোজুনা চরা বানফম।  
 হনখিবদসু বারী-বাতাইনা নিন্দুনা  
 বারুবা পুন্না কাও  
 করি ফংলকলে কয়াম পুরক্লে  
 উচান শীংচেপ মৈরা পায়  
 অহিংগী অহৌবদা থুংনখিবনি  
 খুন-খুনগী খুনথোংদা।  
 শুবা নোন্না কনবা  
 হুমাংমন্না হিংবা  
 পাজল খৌনাদা থাজবা থন্না  
 নুংশি-চান্নবা নিংতন্না পামজবা মীরোল  
 লিংজেল খাবশিংগী খোঙ্থাং  
 ফাওখিবনি নহাকসু থম্মোয়গী মিহ্ল।  
 লাইমতোন্ চিংদোন লোমফাংত্রিঙে  
 হন্না অমুক্তং য়েংলুবদা  
 পুক্খিদা ফাওগনি হাইফম ঝুংদবা  
 খোইরাংনবা নুংশিবা  
 তম্পাকলম্ উবা অরোয়বা মিৎয়েংনি।  
 লাইমতোন ফৌরুংবদগী কুমথবনা  
 অরাং নোংচুপ পাংনা  
 যৌপুম খুঞ্জাও নাতৈনা

ইচেল কনবা ইরং মরু  
 কাখৎলগা নুংবা চাং  
 ইচেল কনবা লাইরৌ তুরেল  
 কুম্খরগা বরাক তুরেল  
 অরাং খুন খুঞ্জাও  
 কৈমাই মথঙ্‌দা ওইনামলোং  
 খুন-তাবা চাং খুন তাদবা চাং  
 চাং গাঙগী লম্বীনি  
 লোক্- তাই তুরেলনা কয়া কয়ানি  
 ঝাই তুরেল মক্‌রু তুরেল  
 জিরি গোলাথোন  
 জিরি তুরেল লাল্লগদি ময়াং ফংলে।

চাংদা মান্দা শা-কৈ  
 নারজা মোংশোংদা লিল্- কাঙ  
 খুদোংখিবনি থানদে ইপা ইপুশিংনা।  
 হে চৎখিদ্‌বা চাং লম্বী তোংজৈ মরীল  
 নোংচুপ থোঙ ওইবা গাপ্‌ম চাংজেল  
 নহাকপু নিংশিংলুবনি  
 ইরোল ইরান তাল্লবা  
 নিংতম্বগী মহাও মাঙ্‌ত্রবা  
 গুসিগী মীরোলসিগী।

## সুগনু ইরানবা সুগনু লোইথাবা

হ্যা হে হে

/

থারৈ মরমখৈতা  
 সুগনু ইরানবা  
 সুগনু লোইদা থাববু  
 হেপলি মপাথি  
 লংসুং চিদায় সম্না  
 তেংনা থাজরক্কে।  
 পোইবৈ পুংথাঙ্ নিকতা  
 রাংঙম তোংনৌ চিদাই নাইদা  
 লমপু তুপু লেংনা তিন্না  
 মৈদিংঙু, ফমমোই মিত্তা ফম্  
 ফল্লাং মৈতোংঙৈগীবু  
 তুবেল অচৌবা ইরাইনা  
 তোবৈ নমসাং ইননা  
 হিয়াং হিরেল শিদুনা  
 সুগনু ইশোক্পাবু লৈয়ে  
 খুননুংনা ইশোক্পাবু, ইরানবা-ডো তৌনা কৌএ।  
 তৌইগুম, হিকুমপাসুঙ্ হিকাপাসুঙ্  
 থোংলেন্ তিংপীখাদা হিবিংফাদেয়ে  
 ইরাং থৌনি রানে।  
 সুগনু লোইথাবা হায়না

খুমুং চৈরাক রাঙম্ কুচুরাবু লৈয়ে।

হাওরৈ খানা পাংবা

থারৈ মরমথৈ

খাইথোঙ্ সিরমলেন

সরা লমদাংসাং

খমনুং রাইচৎলম্

সরা পোংচৎলম্

নমু সিংগুম্‌লম্বু

হাওচোং পলচোংঙমদে

রানচেং সৌরানদে

লেমলৈ লুরিংতে।

মৈদিংঙ্ মদাইবেম অবাঙ্‌বা

অথৌ লিচা হেপ্লা

লাংগোই খোঙ্‌ওইনবা

মচেঙ্ কাইরৈ য়েনহোইবোইসিংদা

খৌসিববু লৈবাক খৌগাই পুইয়ে।

লৈবাক নিংখৌকা

মীরন চোইসাবা

সাইগাং লৈহনবা

নমু লিংজেন চুমদবাসিংবু

মরাল মতিক থোক্

সমু তুংবুমা

পরৈ লানগা সা

সুগনু তান্না হোইথায়ে।


সগোল পাওনা হানগনি

লৈশংখোংনা লোইকোক্‌নি

রাঙ্গোই হন্‌জবনা অহানবা পরৈ লৈগনি।

ৰাংজিংদো, লমদিংদো, লাংঙথেনদো,  
 থোংজাওদো, ৰাইথোংদো, ৰাইরিদো,  
 মহৌদো, তোনসেনদো, চাইৰেনদো,  
 নুংঙদো, মথং-মথং পয়া পৰৈ লৈৰকপনা  
 সুগনু হনজবা মকাইফম্‌দা থুংলবগা  
 হনজবনা তরানিথোইসুবা পৰৈ লৈগনি।  
 তরানিথোইসুবা পৰৈ লৈৰবগা  
 মৈদিংঙু মদাইৰেম অয়াঙবনা  
 খুবাক্ তিল্‌লাইমেন্  
 পোক্‌লাং নাকা ফংনা লুতুৰবগী  
 নমু লিংজেন চুমদবদো  
 লৈখা কোমপুংতা ওহু  
 বাঠপী পোললিংগিয়ে।  
 তৌই শুম  
 পোনচেম লাইচম খনবা  
 পোনপী পোন্দাইনুংগী  
 লাংলেন কোংয়াং ৰাৱিংপসুঙ মৰৈয়ে।  
 সুগনু হনজবা মখুংথোক্  
 অৰোয়বা পয়া পৰৈনদ্রিঙৈ  
 খবং হাইনুচেচ্ কুম  
 নায়েনবী, হনজবী মতুনা  
 চৰৈ মফি-ফনেক্‌না হেব্ কুপ্‌ৰা  
 নবেন্থৌনা কল্‌লে  
 থৈৰে, ৰাপা থিনাদে।

হৰুম-ইমু।



লিখুল ফংজবা:- নিংথোংখোংজন সেন্‌ডু সিংহ

M U LIBRARY

Accession date . . . . .  
 Classification . . . . . Date . . . . .  
 Catalogued by . . . . . Date . . . . .  
 Data entered by . . . . . Date . . . . .

৫/৮/১২

Year of Publication 2012

Number of Copies : 1000

**Price : Rs. 80/-**

**Copy Right** . **Th Thoiba Singh**  
**Samushang Uku, Uripok, Lamboikhongnangkhong**

Published	Author
-----------	--------